

LUPHAWU LWE SIKHOMBISA



Ngiyabonga, mnaketfu. Lapho sisachubeka nekuma, asikhuleke.

² Nkulunkulu Somandla, Mcalisi wekuPhila, neMniketi wako konkhe lokuhle, tiphiwo tamoya, impela siyabonga kakhulu manje ngalesi lesimnandzi kakhulu, lesivelele, sikhatsi senhlanganyelo eBukhoni baKho; siphawula kugcama lokukhulu etimphilweni tetfu, Nkhosi, sikhatsi lesingayuze sisikhohlwe, akunandzaba kutsi besingahlala sikhatsi lesidze kangakanani. Futsi siyakhuleka, Nkulunkulu, kutsi kulobusuku bekuvala... Sicaphela umBhalo, ngelusuku lwekuvala lwemkhosi, Jesu wema emkhatsini wabo wase uyamemeta kakhulu, “Uma umuntfu omile, akete kiMi!” Futsi ngiyakhuleka, Babe loseZulwini, kutsi loko kutophindzeka futsi kusihlwa, kute sikhone kuva liPhimbo leNkhosi yetfu lisibita, futsi lisibitela enkonzweni yaKhe, kuhambela edvute. Siyativela kutsi sesilivile vele liPhimbo laKhe, ekuvulweni kwaletiMphawu leti, likhuluma kutsi lusuku lwegucina, nesikhatsi sesisedvute. Phani letibusiso leti lesitichelako, Babe, eGameni laJesu Khristu, nangeludvumo lwaKhe. Amen.

Hlalani phansi.

³ Ngitotsandza kwengeta loku, kutsi, kuto tonkhe tinkonzo lesengike ngaba nato emphilweni yami, ngikholwa kutsi leliviki leli libe sikhatsi lesinenkhatimulo kakhulu impela sayo yonkhe imphilo yami etinkonzweni. Akunandzaba kutsi ngine... Ngibone imimangaliso lemikhulu yentiwa, kusobala, ngaphambili, netinkonzo tekuphilisa, kodvwa loku kungembili kwaloko. Bekungulesinye setikhatsi letinkhulu, lokukugcama kwemphilo yami, kuba lapha. Nekubona lelitabernakeli lelincane litsatsa lokubukeka lokwehlukile; kungesiko loko kuphela, kodvwa lingekhatsi litsatsa kubuka lokwehlukile!

⁴ Futsi, manje, bengibuta Billy; bekalangatelele kakhulu, mayelana nekuta futsi angilandze. Utsite bekukhona lelinye licembu lelibhabhatiswako. Lokukutsi, kugijima ngetulu kwelikhulu, kuleliviki, lebantfu babhabhatiswa eGameni leNkhosi yetfu Jesu Khristu. Ngako, siya—siyabonga kakhulu. Futsi Nkulunkulu anibusise!

⁵ Futsi, manje, uma ningenalo libandla lasekhaya, siyanimema lapha, kutsi nite futsi nihlanganyele kanye natsi. Khumbulani nje kutsi libandla livuliwe. Asisilo lihlelo, futsi ngiyetsemba futsi ngiyetsemba kutsi lingeke libe lihlelo. Yinhlanganyelo nje lapho besilisa nebesifazane, nebafana nemantfombatane, bahlangana batungelete litafula

laNkulunkulu, nenhlanganyelo ngaseVini, futsi sinato tonkhe tintfo ngekuhlanganyela.

⁶ Manje, futsi sinemelusi losimangaliso, indvodza yaNkulunkulu sibili, futsi ngibonga kakhulu ngaloko. Uma nitokhumbula, umbono, sekwendlule umnyaka, loko Kudla kwagcinwa endzaweni. Futsi kunjalo impela. Futsi si . . .

⁷ Sesinendzawo manje, leyenele, yemaklasi aSontfo sikolwa, kwayo yonkhe iminyaka, futsi nje sibonga kakhulu ngalelitfuba. Labanye bashito, ngalesinye sikhatsi, kube nje bebanemaklasi aSontfo sikolwa lapho bebangatfumela khona bantfwana babo. Manje, nine, banawo manje. Ngako, manje, ngako wotani nje ngco futsi nibe natsi uma ningenalo libandla lasekhaya.

⁸ Kusobala, uma ninelibandla lelihle lapho nikhonta khona, futsi lishumayela liVangeli, kanjalonjalo, ngani, lelo ngu—lelo ngulelinye nje licembu letfu, niyabona, kulenye indzawo. Kodvwa uma ningenakhaya, futsi ni . . .

⁹ Ngiyacondza kutsi labanengana beba, utfutsile esuka etincenyeni telive, kwenta leli libe libandla labo lasekhaya. Futsi sinemukela impela lapha eVini leNkhosi. Futsi ngiyakhumbula, ngiyacabanga, ngesikhatsi ngisuka, nginitjelile kutsi—kutsi tinkonzo, ngekwati kwami, titoba lapha etabernakeli.

¹⁰ Ngisengakati namanje kutsi yini konkhe iNkhosi lenako kwami esikhatsini lesitako. Ngiyetsemba loko esandleni saYo, hhayi inkoloze noma yini. Ngiyalindza nje, lusuku nelusuku, kuYo kutsi ingiholele endzaweni kuya lapho bengingaba ngulokoncono kwenkonzo yaYo. Futsi uma Seyicedzile ngami, khona-ke ngiyetsemba kutsi Iyongemukela eKhaya, ngekuthula.

¹¹ Futsi, manje, ngibonga kakhulu ngelubambiswano lwebantfu balelitabernakeli. Njengoba Billy bekangitjela kuleliviki, kutsi, ngiyacabanga, lonkhe likhaya lelimelelwe lapha ngakulelitabernakeli linemuntfu lonabo. Bavula, emakhaya enu netindzawo, futsi bangenisa bantfu lebebangeke babe nendzawo labangaya kuyo. Manje, leto tento temaKhristu sibili. Nalamanye emakhaya avele nje agcumeke wonkhe umuntfu kuwo onkhe emakona lamancane lebebangaba nawo, kutfolela bantfu indzawo yekuhlala.

¹² Ngoba, lesi bekusikhatsi lesimatima kakhulu, ngenca yaloku, lolunye luhlobo lweludzaba lobeluchubeka, mayelana nelive letemidlalo, lolunye luhlobo lwebhaskethi-bholi noma lenye intfo, ne—netindzawo letibhukiwe betentiwe. Kanye nelicembu lelikhulu lelivala . . .

¹³ Ngicabanga kutsi, labamelelwe lapha kulelibandla lelincane, cishe, balapha emashumini lamabili nesiphohlongo noma tifundza letingemashumi lamatsatfu timelelwe khona lapha ebandleni, ngaphandle kwetive takulamanye emave

letimbili, ngako, nalemvuselelo lencane. Ngako, loko kutsatsa indzawana lenengi, cobolwako. Kwati nge . . .

14 Bengibuta namuhla, nalabanye bantfu. Ngatsi, “Bengicondza kutsi bebangsibanengi kakhulu bantfu baseJeffersonville ngalapha, emhlanganweni.”

15 Lomunye wakhuluma, watsi, “Asikhoni kungena.” Yebo-ke, loko, bekunguloko ke. Bekunguleso sizatfu. Lelinye liphoyisa, nakanjalonjalo, bebafuna kuta emhlanganweni, kodvwa batsi, bebakadze bakhuluma ngalapha, batsi, kodvwa bayeta kepha abakakhoni kungena, kutsi bese ivele igwele ma ngaphambi kwekutsi kube ngisho sikhatsi sekutsi bakhone kungena. Ngako babenesikhatsi sabo, mhlawumbe, kamuva, futsi abaketi. Ngako manje bantfu bavela kuletinye tindzawo, ngako sibonga kakhulu.

16 Manje, angati. Intfo lelandzelako lengalandzela lena, kungaba ngemaCilongo laSikhombisa, kulomunye umlayeto. Kodvwa, etiMphawini, ngalokuphatsekako yonkhe intfo ifakiwe. Iminyaka yelibandla yehla, futsi sayibeka kucala, lokwakumcoka kakhulu—mcoka kakhulu, kodvwa i . . . kwalesosikhatsi. Manje, kuvulwa kwaletiMphawu leti kuyakhombisa lapho liBandla liya khona, nekutsi Liphetsa kanjani. Futsi manje, ngicabanga kutsi, Babe loseZulwini ubenemusa impela kitsi, ngekusivumela sibone lesinako.

17 Futsi ngisho loku, ngibuka emanotsi lamadzala lengashumayela ngawo, eminyakeni leminengi leyendlulile, ngangisandza kungena nje futsi ngisho loko lengangicabanga kutsi kwakuliciniso, futsi ngichubeka. Kwakukhashane le nelilayini. Futsi manje, tonkhe taletotiMphawu letine, nganginako cishe enshumayelweni leyimizuzu lengemashumi lamabili, konkhe kwako. Labagibeli labane bemahhashi, beSambulo, ngawaphonsa ndzawonye ngase ngitsi, “Lelinye lihhashi laya kulelimhlophe,” ngatsi, “mhlawumbe lowo ngu—ngu—ngumnyaka wasekucaleni. Nelihhashi lelilandzelako kwangena indlala,” futsi-ke ngachubeka kanjalo. Kodvwa, hhe, ngesikhatsi Livi selembulwa mbamba, Kwakukhweshe ngemamayela lalikhulu kuko.

18 Ngako, kusifanele kucaphela futsi silindze. Futsi mhlawumbe kwakufanele kube ngulesikhatsi lesi sekukwenta. Kungahle kube netintfo letinengi letishiwoko, letingahle tibe nekungavumelani ngato nalabanye bantfu. Kodvwa ngiyakholwa, uma kufika sikhatsi lesikhulu sekusonga, futsi sihlangabete iNkhosi yetfu, nitotfola kutsi Kwakuliciniso. Yebo, mnumzane. Ku—Ku—Kunjalo impela.

19 Manje, bantfu lababangephandle kwalelidolobha, bavela ndzawo tonkhe letehlukene, bangena bavela etifundzeni letehlukene netive, ngibutfokotela kakhulu kanjani pho bucotfo benu kuhamba lonkhe lelibanga, nekutsatsa emaholide enu.

Nalabanye babo ngisho bangenato netindzawo tekuhlala! Ngi—ngiyati, ngoba ngikhonile kusita labanye babo batfole indzawo yekuhlala. Bangenayo ngisho nemali yekutsi badle, noma yini lenye, futsi ngako... futsi ngisho nekuta, empeleni, babheke kutsi kwenteke intfo letsite, kuyinakekela. Futsi nekukholwa lokukhulu kangaka kuloko, kutsi akunandzaba kutsi uma batodzingeka bahambe bangenakudla, noma ngisho indzawo yekuhlala, bafuna kuta batokuva leto, letotintfo tenteka, empeleni. Lobo buchawe impela, niyati. Futsi wonkhe umuntfu ube likhulu lemaphesenti nje!

²⁰ Ngihlangene nasibali wami emuva lapho, lobe—be... bekabeke sitini sendlu yekukhontela, nakanjalonjalo. Futsi bengimtjela mayelana nekutsi ngiwutfokotela kanjani umsebenti wakhe. Angisuye u—umbati wematje latitini, noma angati lutfo ngako. Kodvwa ngiyati kutsi yini likona lelisikwele, nekutsi ngabe silungiswe saba luhlobo lolukahle yini.

²¹ Futsi utsite, “Ngitokutjela.” Watsi, “Asikaze sibekhona sikhatsi lesinjalo, cishe impela, lapho ubone kuvana lokunje emkhatsini wemadvodza, uma onkhe asebenta ndzawonye.”

²² UMnaketfu Wood, uMnaketfu Roberson, nawo wonkhe umuntfu nje babeka endzaweni yabo, yonkhe intfo. Nemnaketfu lo—lobeka kwekuvikela umsindvo, i...Ngicondze imphahla yonkhe ledzingekako yemibhobho yekukhuluma emkhatsini nayo yonkhe intfo, ebandleni. Batsi, “Yonkhe intfo yasebenta kahle nje.” Uma kukhona intfo labayidzingako, kwakuba khona indvodza lema lapho kutsi ikwente. Ngako ku...Nkulunkulu ukulo lonkhe luhlelo. Sibonga kakhulu ngaloku.

²³ Banikeli labakhulu labanengi ebandleni, kusita kukwenta, njengeMnaketfu Dauch naDzadze Dauch nje bahleti lapha, nalabanengi labanye lonikele kamatima kulomsebenti. Futsi ngicabanga kutsi, ngaso kanye nje sikhatsi, abashodi nangaloluncane futsi konkhe kubhadalelwe. Ngako sibonga kakhulu ngaloko.

²⁴ Khumbulani, libandla lakho, ngoba uyinceku yaKhristu. Futsi nguloko leyakhelwe kona lapha, umnyango lovulekile kwenta tinceku, nangetinceku lesetivele titinceku taKhristu, kutsi tingene futsi tititfokotele ngasenhlanganyelweni yaJesu Khristu. Futsi sifuna nati kutsi wonkhe umuntfu wemukelekile.

²⁵ Futsi manje uma ningiva ngaletinye tikhatsi, ngaphansi kwesikhatsi selugcobo, kutsi kuhhaliga kwehlise likhethini enhlanganweni, a—angikacondzi loko ngekumelana nemelusi wakho, noma ngekumelana nanoma ngumuphi umnaketfu, dzadze, ebandleni. Ngoba, empeleni, Nkulunkulu unebantfu kuto tonkhe tinhlango lelapho. Kodvwa Akayemukeli inhlango; Wemukela umuntfu ngamunye enhlanganweni. Ne...Akubiti inhlango.

26 Ngako-ke, uma bantfu babopheka kakhulu ngasenghlanganweni, khona-ke akukho lokunye labangakubona ngaphandle nje kwaloko libandla lelikushoko, niyabona. Naloko kwenta kungabinanhlanganyelo nalabanye, futsi kuyinchubo Nkulunkulu langatfokoti ngayo, futsi kuludzaba lwelive lolungatange lwamiswa nguNkulunkulu.

27 Ngako, manje, angikacondzi nomangubani umuntfu ngamunye. IKhatolika, lemaJuda, noma kungahle kube yini, noma—noma iMethodisti, iBaptisti, iPresbyterian, noma nguyiphi inhlangano, kute tinhlango, nalo—nalokungesiwo emahlelo, nabo bonkhe, Nkulunkulu unebantfwana baKhe labahleti ngephandle ekhatsi lapho. Niyabona na? Futsi tikhatsi letinengi ngikholwa kutsi bangephandle lapho ngenhloso, kuniketa kuKhanya, kudvonsela ngephandle labo labamiselwe ngaphambili ndzawo tonkhe nomakuphi. Na—nangalolosuku lolukhulu, siyobona-ke, liBandla leNkhosi Jesu Khristu litobitelwa e—esikhatsini lesikhulu semhlangano emoyeni, futsi sonkhe sitokwenyuka kuYihlangabeta. Futsi ngi—ngibuke lelo-awa.

Manje, kunengi kakhulu lobekungashiwo!

28 Futsi kusihlwa, kubekugcina, busuku bekuvala, njengalokwejwayelekile, wonkhe umuntfu u... Enkonzweni yekuphilisa, ngitfo kutsi, ngaphansi kwematsemba etintfo letinkhulu kutsi tentiwe enkonzweni yekuphilisa, abenta baphakanyelwe maphaphu, kuba neluvalo. Futsi-ke ngitfo kutsi, yintfo lefanako kusihlwa, kutsi wonkhe umuntfu ungaphansi kokulindzela lokubona kutsi kukanjani... Futsi busuku ngabunye, bekungaleyondlela, kwekuvulwa kwaletotiMphawu.

29 Manje ngifuna kwenta loku kucace sibili. Ngaso sonkhe sikhatsi, sonkhe sikhatsi letiMphawu leti lufike endzaweni; yonkhe intfo lengake ngayikholwa kuTo, nalofundzile ngalabanye bantfu, bekuphambene naloko lokufika kimi ekamelweni.

30 Futsi umcondvo wami, kulesikhatsi lesi... Sizatfu sekutsi ngibe naleyonkonzo yekuphilisa manje ekuseni, ngoba umcondvo wami wekuba ngumuntfu sewukhwesha kakhulu endleleni yami lucobo yekucabanga. Ngitamile kuhlala e—ekamelweni kwekusitsa lilanga kuvaliwe, nelilambu likhanya. Lolu lusuku lwesiphohlango. Futsi ngingangeni ngisho nasemotweni yami, kutsi ngi—ngiye noma kuphi.

31 Ngidzingeke ngihambe nalabanye banaketfu, sehlele emabhangе, kusayina lamanye emanotsi netintfo, ngemali netintfo lebetibolekiwe kwentelwa lelibandla. Kodvwa ngi—kodvwa ngabuya emuva ngco, futsi ngayodadisha ngco.

32 Nentfo lecakile, akukaze kube khona ngisho namunye umuntfu losho noma yini. Noma, ngalokwejwayelekile,

bayanconcotsa, futsi badvonsa, futsi ndzawotonkhe. Akukaze kubekhona ngisho nayinye intfo. Bekusimanga impela.

³³ Lapho bengidla khona, kaMnaketfu Wood. Ngalokuvamile leyondzawo igcwalala ma timoto lapho. Futsi bebanebantfu labasiphohlongo noma labalishumi labehlukene lobekatokuta futsi bahlale nabo kulesikhatsi lesi, futsi akukho ngisho namunye wabo lotako.

³⁴ Ngako-ke, manje ekuseni, angeke ngize ngikukhohlwe lokusa loku, umusa weMsindzisi wetfu kuyaKhe lekhatsele, inceku lekhandlekile. Ngesikhatsi, sengiphendvule umbuto wemuntfu tatane, futsi, ngekwati kwami konkhe, ngicabanga kutsi ngente kahle. Futsi, khona masinyane nje, kwaba ngatsi bengi—ngitsatse intfo letsite kumntfwana, ngilahlwe kakhulu licala, futsi bengingati kutsi bekuyini. Futsi ngacabanga, mhlawumbe ngenca yekutsi bengiphikelela kutsi ngifinyelele kuleyonkonzo yekuphilisa, mhlawumbe lomunye agula kamatima kakhulu, lobekadzinga kukhulekelwa ngaso lesosikhatsi. Ngase ngibuta tetsameli. Emizuzwini lembalwa, kwembulwa. Nalomunye watsi, “Ungaphindza yini ufundze yakho—ufundze indzima yakho na?” noma lokutsite. Futsi lesosikhatsi, ngatsatsa siceshana seliphepha ngase ngiyasifundza futsi, kubona kutsi besitsini. Ngase ngibuka phansi eNcwadzini, futsi bekwehluke ngako konkhe, lombuto lebengiwuphendvula. Niyabona na?

³⁵ Ake ngendlulisele loku kini. Uma kungena lokungeTulu kwemvelo, lowo ngumcondvo waKhristu. Uyakhweshwa kakhulu ekucabangeni kwakho lucobo, kuze kutsi, emcondvweni wakho lucobo, ngi...Loku, u...Angi...Akungivumeli ngitame kuchaza loko, ngoba ngingeke. Niyabona na? Bengingeke ngikhone kukwenta. Akekho lobekangakwenta.

³⁶ Bekangakwenta kanjani lowomuntfu, lowo ngu-Eliya, eme lapho entsabeni, ngaphansi kweBukhona baNkulunkulu, futsi wadvonsa uMlilo wehla uvela ezulwini, kwase kuba yimvula ke ngco emvakweMlilo na? Wase-ke uvala emazulu, futsi alinanga iminyaka lemitsatfu netinyanga letisitfupha, futsi ubuyela emuva ngco futsi ubita imvula, ngalo lolosuku lolufanako! Futsi ngaphansi kwalologcobo, kanjani...Wase ukhipha baphristi labangemakhulu lamane futsi wababulala; wase-ke ubalekela ehlane, akhala kakhulu ngenca yemphilo yakhe, ngekusonga kwewesifazane munye. Niyabona na? Jezebeli, wafunga kutsi bekatosusa imphilo yakhe. Ngesikhatsi, Ahabi nabo bonkhe bekalapho, kubona Bukhona baNkulunkulu nesimangaliso lesikhulu sentiwa. Niyabona, kwakhe...UMoya wase umshiyile. Ngendlela yakhe yekucabanga kwemvelo, bekangati kutsi utocabangani, niyabona. Bekangakwati kucicabangela.

³⁷ Futsi, khumbulani, iNgelosi yamlalisa, yase iyamphumuta. Yamvusa, yamnika imicatsane; yase ibuye imlalisa njalo,

futsi yamphumuta; yase iyamvusa, futsi yamnika imicatsane futsi. Futsi asati kutsi kwentekani kulendvodza, tinsuku letingemashumi lamane. Wase-ke udvonseleka emuva emgedzeni, ndzawanatsite, Nkulunkulu wambita.

³⁸ Ungatami kuchaza loko kwalokungeTulu kwemvelo. Ungeke ukhone kukwenta. Niyabona na? Intfo kuphela yekwentiwa, kuchubeka nje ngco. Futsi ngitama kutenta ngicace ngako konkhe lengingakwenta, kodvwa kusukela manje kuchubeke ngitawu. . . Ngicabanga kutsi angisayophindze ngikutame futsi. Utokholwa mbamba nje, noma cha. Futsi ngi. . . Utobona, kamuvanyana, ngani.

Manje, ngitamile kuba cotfo. Nkulunkulu uyakwati loko.

³⁹ Nalowombuto manje ekuseni. Bengitama kuwuphendvula nje ngalokukhulu nje kwetsembeka ngangoba bengati kutsi kanjani. Ngifundza nje incenye yekucala yelivesi, futsi bekuyi. . . bekungeke kulunge. Kodvwa Moya loyiNgcwele, ngicondza kutsi ngi. . . umcondvo wami. . . Niyabona, bukani, tinsuku letimbili noma letintsatfu letendlulile, lobekwenteka. Niyabona, ngi—ngibite emakhulu lasikhombisa. . . “tinkhulungwane letisikhombisa,” emakhulu lasikhombisa. Manje ekuseni, bengitama, futsi kutsetfwe bantfu, niyabona, naloko kukhombise kutsi benicaphelile. Manje, lomunye, lapho bengitama khona kutsi “lituba,” futsi ngalibita ngeliwundlu; kodvwa ngisheshe ngakubamba loko. Kwase-ke, lapha, lokunye angikabambi kuloko, Moya loyiNgcwele wajika ngco wabuye wangibitela kuko.

⁴⁰ Loku kucinisa lokukabili kutsi letintfo leti ticinisile. Ti. . . Nkulunkulu ucaphelile, kubona kutsi Kucinisile. Kunjalo. Uyakufuna. Ufuna nati kutsi KuliCiniso.

⁴¹ NguYe loKutfumelako, ngoba impela bekungasiko. . . Kubekukhulu impela nje kimi, kufundza, njengoba bekunjalo kini. Futsi ngako si. . . Ngibonga kakhulu ngalo—ngalo—ngalolwati, kwati manje ngeNkhosi, kutsi awa lini lesiphila kulo; niyabona, siphila ngco esikhatsini sekugcina, ngaphambi nje kwekuhamba kweliBandla. Manje nje. . .

⁴² Besicoca, ngako ake sicele nje tibusiso taKhe eVini futsi.

⁴³ Babe wetfu loseZulwini, naku kufika lobobusuku lobukhulu, li-awa lelikhulu lapho intfo lenkhulu yentekile. Beyisolo indzawo tonkhe kubantfu. Futsi, Babe, ngikhulekela kutsi kusihlwa kutokwatiswa, ngale kwelitfunti lekungabata, etinhlitiyweni tebantfu nemcondvo, kutsi batokwati kutsi Nkulunkulu usolo usesiHlalweni sebukhosi, nekutsi Usolo usabatsandza bantfu baKhe.

⁴⁴ Futsi senguleli-awa, li-awa lelo live belisolo lilangatelele kulibona, manje seliyasondzela, ngoba likhalela kuhlengwa. Singatibona tincenye tetintfo tilungele kulibuyisela emuva. Singatibona tincenye tetintfo tilungele kungenisa liBandla

eBukhoni baKhristu. Singambona u—uMlobokati atsatsa simo, embatsa ingubo yemshado, alungela. Singatibona tibane tilotita. Siyati kutsi sisekugeineni.

⁴⁵ Manje, Babe loseZulwini, njengoba loku kuchubeka manje kushumayela, noma kufundzisa ngalesi lesikhulu, sentakalo lesinemandla lesenteke eNkhatimulweni, eminyakeni letinkhulungwane letimbili letendlulile, futsi saniketwa umphostoli lomkhulu lotsandzekako, Johane. Futsi kusihlwa sitokhulumela etikwaSo. Akutsi Moya loyiNgcwele ete ngaphambili manje ngeMandla aKhe lamakhulu esambulo, kute Asembulele leyontfo Lafuna siyati, njengoba Abenako ebusukwini lobumbalwa lobendlulile. Sitinikela kuWe, neLivi, eGameni laJesu. Amen.

⁴⁶ Manje, njengoba nifuna kuvula, mhlawumbe, emaBhayibhelini enu. Naleli livesi lelifishane nje, livesi linye lemBhalo. Kodvwa, livesi lekugcina, litfolakala...luPhawu lwekugcina, njalo.

Manje, itolo ebusuku besikhuluma ngeliPhawu lweSitfupha.

⁴⁷ LuPhawu lwekuCala, lukwetfulwa kwemphikukhristu. Sikhatsi sakhe sendlula, futsi siyabona kutsi waphuma kanjani.

⁴⁸ Kutsi saba kanjani siDalwa lesetfulwako, eMandleni aNkulunkulu laphuma nemandla emphikukhristu, kulwa nawo! Angikholwa kutsi bekungaba nembuto emcondvweni wanoma ngubani ngako.

⁴⁹ Ngako-ke siyatfola, kusemvakwaloko masinyane, lapho umnyaka welibandla, letotiDalwa letahamba khona.

⁵⁰ Sendlulile, siyatfola, sintjintjile, sonkhe sitfombe lapho, atisekho tiDalwa letiphumako. Niyabona na? Kodvwa, kwakwetfula, kuta ngembali, ngale esikhatsini sekuHlupheka lokukhulu, emvakwekuba liBandla lase liphumile.

⁵¹ Kuhambelana kahle ngalokuphelele kanjani pho neminyaka yelibandla! Angiboni nalokukodvwa lokuncane kwehluka, intfo yinye lengatange ihambelane kahle ngalokuphelele, ngisho naseminyakeni nayo yonkhe intfo, netikhatsi. Kucabangeni nje. Loko kuyakhombisa, kufanele kube nguNkulunkulu lowakwenta. Umcondvo wemuntfu wawungeke ukulinganise loko. Futsi manje sitfola kutsi loko, futsi, si . . .

⁵² INkhosi isivumela sitsatse umBhalo, umBhalo loNgcwele, kutsi Jesu watsi kwakuyokwentekani. Nekutsi sasiyo ke sikutfole kanjani loko na? Futsi lapha, ufika ngalapha futsi uyembula, futsi kuletsa ngako kanye nje. Inshumayelo yaKhe lapho, aphenzvula loko, kukhiphela impela ephuzwini, letisitfupha tetiMphawu, kodvwa Washiya lolweSikhombisa. Niyabona na?

⁵³ Ngako-ke ngesikhatsi tiMphawu tembulwa, Nkulunkulu, caphelani lapha, Washiya kwembula ngisho nanoma ngumuphi umfanekiso waLolweSikhombisa. Niyabona na? Luyimfihlo

ngalokuphelele naNkulunkulu. Caphelani. Manje sitofundza eBhayibhelini, e—eluPhawini lweSikhombisa. Lolutfolakala eSambulweni, sahluko se 8.

Futsi lapho selivule luphawu lwesikhombisa, kwaba nekuthula ezulwini sigaba lesingangehhu yeli-awa.

54 Futsi nguloko kuphela lesinako kulo. Manje sitocaphela.

55 Futsi ngingatami kubambelela sikhatsi lesidze kakhulu, ngoba labanengi benu batoba sendleleni, kwamanje, kusihlwa, baya ekhaya. Futsi ngicabangile futsi, nginenkonzo yekuphilisa manje ekuseni, lokunganikhulula nihambe ekuseni, ningalindzi ngaleya. Futsi manje si . . .

56 Nami, futsi, ngifanele ngihambe e—eTucson, e-Arizona, lapho ngihlala khona. Futsi likhaya lami manje. Futsi-ke ngi—ngifuna kubuya lapha, iNkhosi itsandza, khona lapha . . . Umndeni ufuna kubuyela tinsuku letimbalwa ngeNhlaba. Futsi, manje, mhlawumbe ngitotfola kuhlangu nani nonkhe entasi lapha, umhlangano ngalesosikhatsi.

57 Inkonzo yami lekhonjiwe lelandzelako yi-Albuquerque, eNew Mexico. Ngicabanga kutsi tiyimfica, tilishumi, namhla tilishumi nakunye. Ngiyoba lapho ngaLesine naLesihlanu weliPhasika. Ngako, bengitoba nayo yonkhe intfo, futsi ngibe naletinye tinsuku letincunyiwe lapho ngingakhonanga khona kuphumelela kute kube ngulesosikhatsi, ngako ngitoba naLesine ebusuku naLesihlanu ebusuku, e-Albuquerque, eNew Mexico.

58 Bese ke—bese ke kuba lo—lokulandzelako, kuyatiwa, kusedvutane, kungulokungenteka. Asati ngekweliciniso. Loko kutoba kubangani bami labahle, li—licembu lelitsiwa *KuMemeta kwaSekhatsi nebusuku*, e . . . enhla eNingizimu Pines, eNyakatfo Carolina.

59 Futsi baselucingweni ekhatsi lapho manje, lokukutsi, batfumele imilayeto yeliposi, umlayeto, nayo yonkhe intfo, futsi basondzela kangaka, bentela lelinye licembu, eLittle Rock; yebantfu beliGama laJesu lengaba nemhlangano nabo, ngale eCow Palace ngelihlobo lelendlulile. Banengcungcuthela yabo eLittle Rock, e-Arkansas. Futsi bebasolo, kusukela emnyakeni lophelile, bafuna lokungenani busuku bunye. Noma, uwufuna wonkhe, kodwa bebalunge ngisho nebusuku bunye. Futsi ngako ngabatjela, ngingati nje kutsi ngitokwentanjani, ngatsi bangakufaka esikhangisweni, “kusenekwenteka.” Khona-ke batokwatisa kamuvanyana.

60 Ngabe ushayile nje? Uh-huh. Kulungile. Utsini ke? [Lomunye umnaketfu utsi, “Hot Springs.”—Umhl.] Hot Springs, ngabe ngukhona? Ngente liphutsa. [“Tingemashumi lamabili nakune.”] Tingemashumi lamabili nakune ku . . . [“Nkhwekhweti.”] Nkhwekhweti? [Lomunye utsi, “Tingemashumi lamabili nakune kuya tingemashumi lamabili nesiphohlongo kuyo iNhlaba.”] Tingemashumi lamabili nakune kuya tingemashumi

lamabili nesiphohlongo kuyo iNhlaba. Manje kumenyetelwe, “Kunekwenteka,” loko kutsi, “uma kuyintsandvo yeNkhosi.” Niyabona na? Ngitawu . . .

⁶¹ Nasi sizatfu sekutsi ngitsandze kwenta letotintfo. Nitofundza kamuvanyana, manje, niyabona. Uma ngifika endzaweni, ngitsandza kubeka tinyawo tami phansi lapho, ngati kutsi Nkulunkulu utsite, “Yani lapho.” Bese-ke uma sitsa sivuka nomakuphi, ngitsi, “Ngilapha ngeliGama leNkhosi Jesu. Khweshela emuva nje!” Niyabona na? Niyabona na? Niyabona na? Futsi u—unesiciniseko, umhlabatsi wakho, uyabona. Uma akutfumela nomakuphi, Uyokunakekela. Niyabona na? Kodvwa uma uhamba, ngekucabangela, khona-ke angati; Angahle angabikhona lapho. Ngako ngi—ngifuna kuciniseka ngawo onkhe emandla ami. Ngitsetse lokunengi Angakangitjeli kutsi ngikutsatse, kodvwa ngi—ngitsandza kuciniseka ngako konkhe lokungenteka. INkhosi inibusise nonkhe manje.

⁶² Manje, manje siyacaphela, leli kulivesi linye nje lapha, sitsandza kwenta intfo letsite kancanyana nje—kancanyana ngaphambi kwalapha. Niyacaphela, kutsi sece sahluko se 7. Sahluko 6 sicedza lweSittfupha, luPhawu lweSittfupha. Kodvwa, ekhatsi kweluPhawu lweSittfupha neluPhawu lweSikhombisa, kukhona intfo leyentekako. Niyabona na? Futsi loko kubekwe kahle kanjani—kanjani nje endzaweni yako lefanele, emkhatsini, wesahluko se 6 nese 7. Manje niyacaphela esahlukweni se 7, siyacaphela, emkhatsini welweSittfupha nelweSikhombisa, kunemkhatsi. Umkhatsi, emkhatsini, wesahluko se 6 nese 7 seNcwadzi yeSambulo, futsi kusemkhatsini weluPhawu lweSittfupha nelweSikhombisa lapho lomkhatsi uniketwa khona. Manje sifuna kucaphela loku. Kumcoka kakhulu kutsi sicaphela lesikhatsi lesi lesincanyana.

⁶³ Manje khumbulani, emvakwesahluko se 4 seSambulo, liBandla selihambile. Emvakwe—kwebagibeli bemahhashi labane sekaphumile, liBandla selihambile. Niyabona na? Yonkhe intfo leyenteka eBandleni, yenteka ite iyofika esahlukweni se 4 seNcwadzi yeSambulo. Yonkhe intfo leyentekile emnyakatweni wemphikukhristu, yenyuka yate yayofika esahlukweni se 4. NeluPhawu lweSine lweSambulo, kokubili kwemphikukhristu naKhristu, kwaphela. Nemphikukhristu ufika ekulahlweni kwakhe, nanemphi yakhe; naKhristu uta nemphi yaKhe.

⁶⁴ Yimphi lendzala leyacala emuva le, ngaleya kwesikhatsi. Futsi-ke beba . . . Sathane netingelosi takhe wakhahlelwa wakhishwa, tase-ke tita emhlabeni. Nemphi yangena futsi, ngoba Eva wephula tivikelo lapho bekabekwe khona yedvwa, emvakweLivi laNkulunkulu. Futsi kusukela ngalo lelo-awa, Sathane wayiwina imphi etikweLivi laNkulunkulu, ngoba lesinye setikhonti taKhe, lesibutsakatsaka, sawisa imivalo. Futsi uyiwine kanjalo-ke imphi ngaso sonkhe sikhatsi, bekungoba lesinye setikhonti taKhe sawisa umvalo eVini.

65 Futsi kwentiwa kulomnyaka welibandla wekugcina, ngenchubo yenhlangano. Lokukutsi, lona sibili, lelucobo, libandla lelingwele laNkulunkulu lophilako, linemgibeli wemanga, lalingalemukeli Livi, futsi laphendvula libandla lisuka eVini laya embhedeshweni.

66 Manje, bangakhi lowatiko kutsi ngumbhedesho libandla leRoma leyiKhatolika lelakhelwe etikwawo na? [Libandla litsi, “Amen.”—Umhl.] Ngabe bayakuvuma na? Mbamba. Impela. Ngempela, bayakuvuma. Akusiko loko kuphela. IKhatolika, impela, bekungeke kwalimata imizwa yabo nakancane, ngoba bayakwati loko. Bangete lokusha, lapha kungesiko kadzeni, kutsi Mariya wavuswa. Niyakukhumbula, lapha eminyakeni lembalwa leyendlulile, cishe iminyaka lelishumi. Bangakhi lokukhumbulako loko na? [“Amen.”] Liphepha, ekhatsi lapho. Impela. Niyabona na? Yonkhe intfo, lomusha “umbhedesho.” Niyabona, konkhe ngumbhedesho, hhayi Livi. Niyabona na?

67 Umphristi, engcogciswaneni madvute nje, watsi, “Mnumz. Branham,” watsi, “Nkulunkulu usebandleni laKhe.”

Ngatsi, “Nkulunkulu useVini laKhe.”

Watsi, “Asikafaneli kuphikisana.”

68 Ngatsi, “Angiphikisi muntfu. Ngenta inkhulumo nje. Nkulunkulu useVini laKhe. Kunjalo. ‘Noma ngubani loyosusa noma yini kuLo, noma engete noma yini kuLo,’ kwasho Livi.”

69 Watsi, “Yebo-ke, Nkulunkulu wanika... Khristu wanika liBandla laKhe emandla, futsi wabatjela: nomayini labakubopha emhlabeni, kutawuboshwa naseZulwini; futsi yini...”

Ngatsi, “LiCiniso impela lelo.”

70 Watsi, “Sinako, e... etikwalomgomo, kutsi sinemandla ekuchacha sono.”

71 Ngase ngitsi, “Uma ukwenta ngendlela lokwaniketwa ngayo eBandleni, nangendlela labakwenta ngayo, ngitokwemukela. Uma ukwenta, kunemanti lapha, ekutsi u ‘bhabhatiswe eGameni laJesu Khristu kuko kutsetselelwa kwetono tenu,’ niyabona, hhayi ngalomunye umuntfu akutjela kutsi tono takho titsetselelwe.” Niyabona na? Niyabona na? Loko impela.

72 Bukisisani Phetro anetikhiya, ngeluSuku lwePhentekhosti. Khumbulani, unetikhiya labakhuluma ngato. Nema—madvodza atsi, “Madvodza bazalwane, yini lesingayenta kutsi sisindziswe na?”

73 Phetro watsi, “Phendvukani, ngulowo nalowo wenu, abhabhatiswe eGameni laJesu Khristu” (kwentiweleni na?) “kwentelwe kutsetselelwa kwetono, khona-ke niyokwemukeliswa siphwiwo saMoya loNgewe. Ngoba lesetsembiso senu, nesebantfwana benu, labo labakhashane, ngisho nabobonkhe iNkhosi Nkulunkulu wetfu leyobabita.”

Kunjalo. Ngako loko kukucatulula phakadze. Sekuphelile. Loko kwakwenta.

⁷⁴ Manje, kodvwa, niyabona, umphikukhristu uyangena, njengoba sikudvwebe sitfombe futsi sakukhombisa. Sambulo lesinje pho! Hhe, hhe! Nekucabanga, yonkhe leminyaka, sikubonile kuchubekela phambili. Futsi naku lapha mbamba, ngalokucondzile, ISHO KANJE INKHOSI.

⁷⁵ Manje, futsi sicaphela lomkhatsi manje, emkhatsini, wesahluko se 6 nese 7. Manje, sahluko se 7 seSambulo, nayi i—i. . .sembula lowentekako. Akukho ekhatsi lapha mahhala nje. Akukafakwa, ekhatsi kuloku, mahhala. Niyabona na? Kulapha ngenhloso, futsi sambulo lesembula lokutsite. Caphelani kutsi kuyimfihlakalo kanjani nekutsi ngekwetibalo kufitha kanjani emBhalweni ngco! Niyabona na? Impela.

⁷⁶ Niyakholelwa etibalweni taNkulunkulu na? [Libandla litsi, “Amen.”—Umhl.] Uma ningakholelwa, impela nilahlekile e. . .Impela nitolahleka eVini, uma nicala kufaka yesine noma sitfupha, noma—noma intfo letsite, ngaphandle nje kwemavi etibalo ahamba ngalokuhlelekile. Nitoba nako impela enkhundleni yenu, inkhomati idla tjani esicongweni sesihlahla, ndzawanatsite. Impela nitophuma. Ngoba, Nkulunkulu aka. . . Lonkhe Livi laKhe lihamba ngekuhleleka e—e—etibalweni. Yebo, mnumzane. Kuphelele, lokuphelele kakhulu! Ayikho lenye incwadzi yekufundvwa lebhalwe njengaYo, njengaYo, iphelele kakhulu kukwetibalo—etibalweni.

⁷⁷ Manje, le—lesahluko se 8 kuphela sembula inkhundla ye—nkhundla yeluPhawu lweSikhombisa, lapho kungembulwa lutfo lolunye, manje, lutfo. Ayembulwa eluPhawini lweSikhombisa. . .manje, akukahlangani ngalutfo nesahluko se 7 se—seSambulo. Kuyembula, kweluPhawu lweSikhombisa, ngalokuphelele kuthule dvu. Futsi kube kuphela bengesikhatsi. . .Bengitowetama tindzawo letimbalwa, kunikhombisa.

⁷⁸ Kusukela le emuva, kusuka kuGenesisi, lesi seSikhombisa sahl—. . .noma loluPhawu lweSikhombisa ku—ku—kukhulunywa ngalo. Kusukela khona ekucaleni, kuGenesisi, lolu lweSikhombisa luPhaw—. . .

⁷⁹ LetiMphawu letitichubekela embili ngco. Beningeke nikhumbule yini, manje ekuseni, kuletfwa letintfo leti na? Futsi bukisisani, kusihlwa, tiletfwa. Futsi niyatfola, uma kufika kuloloPhawu lweSikhombisa, uyajuba. [UMnaketfu Branham uchumisa umuno wakhe kanye—Umhl.] Yebo.

⁸⁰ Jesu Khristu, ekukhulumeni, cobolwaKhe, wakhuluma ngesikhatsi sekugcina. Futsi ngesikhatsi Atfola. . .Wakhuluma ngato tonkhe letiMphawu letisitfupha. Uma Efika kulolweSikhombisa, Wema. Nako-ke, niyabona. Luyintfo lenkhulu.

⁸¹ Manje, manje, sitokhuluma lapha manje ngalesahluko se 7, umzuzu nje, ku—kutsi kukwenta libhuloho ekhatsi, emkhatsini weluphawu lweSitfupha nelweSikhombisa. Ngoba, nguleyomphahla kuphela lesinayo kutsi sichubeke, khona manje, ngulolweSitfupha...emkhatsini weluPhawu lweSitfupha nelweSikhombisa, kubitelwa ngephandle kwa-Israyeli.

⁸² Manje, nginebangani labanengi labakahle lababoFakazi bakaJehova labahleti lapha, nguloko kuphela...noma lebebakadze bangibo. Mhlawumbe labanye babo usasolo anguye Fakazi wakaJehova. Kodvwa bahlala njalo bakuondzise khona, uMnumz. Russell wakwenta, letinkhulungwane leti letilikhulu nemashumi lamane nakune, ngekuba nguMlobokati waKhristu longetulu kwemvelo. Niyabona na? Ba...Akusuye.

⁸³ Akukaphatselani ngalutfo nemnyaka welibandla, nhlobo. Bangu-Israyeli mbamba nje. Manje, sitofundza emizuzwini lembalwa. Manje, lomkhatsi, emkhatsini welweSitfupha...tiMphawu, kubitwa nekubekwa luphawu kwemaJuda latinkhulungwane letilikhulu nemashumi lamane nakune, labitwa ngesikhatsi sekuHlupheka lokukhulu, emvakwekuba liBandla selihambile. Niyabona na? Akukaphatselani ngalutfo nemnyaka welibandla, nhlobo. O, iyabitwa, futsi kusekuvumelaneni ngalokuphelele nemBhalo. Emaviki aDanyela ekugcina lamatsatfu nehhafu, labelwe baDanyela “bantfu,” niyabona, hhayi beTive. KubaDanyela “bantfu,” naDanyela bekaliJuda!

⁸⁴ Manje caphelani, Israyeli, Israyeli ukholwa kuphela baprofethi bakhe, futsi, emvakwekuba sebacinisekisiwe.

⁸⁵ Futsi akukho ndzawo emnyakeni welibandla, kusukela kwaba liBandla lebaphostoli lasekucaleni, kutsi libandla lemaPhrothostane lake laba nemprofethi. Ngitjeleni kutsi kwakungubani, futsi ningikhombise khona. Akuzange! Bebana, emnyakeni wasekucaleni webaphostoli, munye lobekabitwa nga-Agabusi, lobekangumprofethi locinisekisiwe. Kodvwa e... Ngesikhatsi beTive bangena, efeni laNkulunkulu, naPawula waphendvukela kubeTive. EmvakwaPhetro, njengoba sifundzile itolo ebusuku, bekemukele eNkhosini, kutsi, “Bekatsatsa ba—bantfu kubeTive, ngeliGama laKhe, uMlobokati waKhe,” ngakoke abakaze, emakhasini emlandvo, umprofethi webeTive. Manje buyela emuva nje emlandvweni futsi utfole. Ngani na? Impela, bekungaphambana neLivi. Impela.

⁸⁶ Ngesikhatsi sekucala siphuma, kwakuyingwenyama, loko kwakubaprofethi: Livi.

Lesilandzelako saphuma, kwakungumsebenti, umhlatjelo.

Lesilandzelako siyaphuma, kwakukuhlakanipha kwe—kwemuntfu.

⁸⁷ Kodvwa siyetsenjiswa, ngelusuku lwekugcina, kutsi kubuyela eBandleni futsi, ngekuzuzwa kwekucondzisa wonkhe lowo lodukisiwe, wageja, watfukulula, washiwa angakatfukululwa. Ngoba, kubiketelwe lapha kutsi uMlayeto wengelosi yesikhombisa wawutocedza timfihlakalo taNkulunkulu. Futsi, ngako-ke, sesendlule kuWo wonkhe. Siyabona kutsi Unekuvana ngalokuphelele nemBhalo. Kungalesosizatfu.

⁸⁸ Manje, bewungatsini nje, uma lomuntfu efika enkhundleni na? Uma enta, khumbulani, kuyotfobeka kakhulu netintfo, aze emabandla ayoze akugeje khashane le. Futsi ungake ucabange nje, emabandla, asolo angephansi kwelisiko lebaguculi, ake aze emukele umprofethi lovela kuNkulunkulu, lobekayotsi ngalokugcilile amelane nekufundzisa kwawo netinhlango na?

⁸⁹ Manje, munye kuphela umuntfu longagewalisa loko, munye kuphela uMoya lobekasolo asemhlabeni, lengimatiko. Bekuyoba sekhatsi kwekutsi ngu...Bekuyoba ngu-Eliya, ngesikhatsi sakhe. Futsi kwabiketelwa kutsi kwakuyoba njalo, lokungesilutfo ngaphandle kwaMoya waKhristu.

⁹⁰ Uma Khristu efika, Bekakugwala. BekangumProfethi. Bekangu—nguNkulunkulu webaprofethi. Niyabona na? Niyabona na?

⁹¹ Khristu, bukani kutsi baMtondza kanjani. Kodvwa Ufika impela ngendlela Livi lelatsi Bekatofika ngayo. Kodvwa ngenca yekutsi BekangumProfethi, batihlambalata bona lucobo bakhwesa eMbusweni waNkulunkulu, ngekubita Moya waNkulunkulu, lowawehlukanisa nakanjalonjalo ngekutsi, “ngumoya longcolile.” Batsi, “Bekangu—bekangumbhuli, noma develi,” nguloko.

⁹² Umbhuli ngudeveli, niyabona, umoya wadeveli. Impela. Benikwati loko na? [Libandla litsi, “Amen.”—Umhl.] Mbamba. Kubhula kukutifananisa nemprofethi, lokukuhlambalata mbamba embikwaNkulunkulu.

⁹³ Manje caphelani. Babitwa, ekuvaneni lokuphelele nemiBhalo, yaDanyela yeminyaka lemitsatfu nehafu yinye yekugcina.

⁹⁴ Caphelani, likholwa—emakholwa a-Israyeli atjelwa kuphela, eThesamentini leLidzala, kutsi bakholwe baprofethi babo emvakwekuba umprofethi sekacinisekisiwe. “Uma akhona emkhatsini wenu, longuwakamoya noma umprofethi, Mine iNkhosi My-...Nkulunkulu wenu Ngiyotentata ngatiwe kuye, futsi ngikhulume naye ngemibono, ngemaphupho, ahumushe emaphupho.” Lomunye uneliphupho, umprofethi uyokwati kulihumusha. Futsi uma—uma anembono, uyowukhuluma. “Ngiyotentata Ngatiwe kuye ngemibono nangemaphupho, ngiTibonakalise. Futsi uma lakushoko kufezeka, khona-ke muveni lowomprofethi, ngoba Ngikanye naye. Uma kungenteki,

khona-ke ningamesabi nhlobo.” Ya. Kunjalo. “Khweshani, myekeleni kanjalo nje, niyabona.” Manje loko yi. . .

⁹⁵ Manje, Israyeli uyohlala njalo akukholwa loko. Futsi aniboni na? Ngoba leni na?

Manje ngifuna nisibambe lesifundvo lesi kahle, kusihlwa, manje.

⁹⁶ Ngani? Ngoba, lowo ngumyalo lovela kuNkulunkulu, kubo. Angikhatsali kutsi mingakhi imigudvu beTive labangafinyelela ngayo laphaya futsi basabalale. Angikhatsali kutsi udzabula kangakanani ka-Israyeli neliBhayibheli ngaphansi kwemkhono wakho, ufakazela *loku, loko*, noma lolokunye; bangeke bemukela lutfu ngaphandle kwemprofethi. Kunjalo impela. Ngoba, umprofethi nguye kuphela lobengatsatsa Livi lebuNkulunkulu futsi aLifake endzaweni yaLo, futsi abe ngumprofethi locinisekisiwe. Bayokukholwa. Kunjalo.

⁹⁷ Njengoba bengikhuluma nemJuda enhla lapha eBenton Harbor, ngesikhatsi loyo John Rhyn, ayimphumphutse yonkhe imphilo yakhe, cishe, wemukela kubona kwakhe. Bangiyise lapho, leyondlu yaDavide. Nalorabi waphuma nesilevu sakhe lesidze. Watsi, “Nguliphi leligunya lowanika ngalo John Rhyn kutsi abone na?”

Ngatsi, “EGameni laJesu Khristu, iNdvodzana yaNkulunkulu.”

⁹⁸ Watsi, “Akube kudze naNkulunkulu kutsi abeneNdvodzana!” Niyabona na? Wase utsi, “Ninebantfu ningeke najuba Nkulunkulu abe ticucu letintsatfu bese niMnika liJuda. Nente boNkulunkulu labatsatfu ngaYe; nisicuku semahedeni!”

⁹⁹ Ngatsi, “AngiMjubi ticucu letintsatfu.” Ngatsi, “Rabi, kungaba yintfo lengakejwayeleki yini kuwe kutsi ukholwe kutsi lomunye webaprofethi benu wakhuluma. . . intfo leliphutsa na?”

Watsi, “Baprofethi betfu abakhulumi lutfu leliphutsa.”

Ngatsi, “Bekakhuluma ngabani Isaya 9:6?”

Watsi, “NgaMesiya.”

¹⁰⁰ Ngatsi, “Manje-ke, Mesiya uyoba nguMuntfu-mProfethi. Kunjalo na?”

Watsi, “Yebo, mnumzane. Kunjalo.”

¹⁰¹ Ngatsi, “Ngikhombise lapho Jesu akugeja khona.” Watsi. . . Ngatsi, “Budlelwane buni Mesiya-mProfethi layoba ngibo kuNkulunkulu na?”

Watsi, “Uyoba nguNkulunkulu.”

Ngatsi, “Kunjalo. Manje unako eVini.”

¹⁰² Ngako ngisite, leloJuda lime lapho netinyembeti tehla etihlatsini talo, latsi, “Ngitokuva ngalesinye sikhatsi kamuva.”

Ngatsi, “Rabi, uyakukholwa loko na?”

103 Wase utsi, “Buka,” watsi, “Nkulunkulu angamvusela Abrahamama bantfwana kulamatje lawa.” Ngangati kutsi bekaseThestamentini leLisha.

Ngatsi, “Kunjalo, Rabi! Manje utsini ngako na?”

104 Watsi, “Uma ngishumaye loko, bengiyoba sentasi lapho,” niyati indzawo yawo ihleti egcumeni lapho, “entasi lapho emgwacweni, ngiphila ngekucela sinkhwa sami.”

105 Ngatsi, “Nginganconota kuba sentasi lapho ngiphila ngekucela sinkhwa sami.” LiJuda lisasolo tandla talo tisemalini, niyati. Niyabona na? Niyabona na? “Ngingamane. . .” Neligama lalo lisegolideni, etikwe. . . Ngatsi, “Ngingamane ngibesentasi lapho, ngidla imicatsane yesoda futsi ngingatse emanti eligala, futsi ngati kutsi bengisekuvaneni naNkulunkulu, futsi ngetsembekile; kunekutsi bengingaba lapha neligama lami kulesosakhiwo, tinhlavu temagama tegolide kanjalo, futsi ngati kutsi ngangikhweshile kuNkulunkulu. Ngiyakwati loko.” Akazange abe asangilalela, ngako wahamba wangena.

106 Kodvwa nguloko-ke. Ungeke wamjuba Nkulunkulu abe ticucu letimbili noma letintsatfu, letitsiwa ngu “Yise, iNdvodzana, naMoya loNgcwele,” bese wenta boNkulunkulu labatsatfu bese ukunika liJuda. Wona kanye nje umtsetfo walo impela utsi, “Awuyuba nalabanye bonkulunkulu ngaphandle kwaMi. NgiyiNkhosi Nkulunkulu wakho.” Watsini Jesu na? Jesu utsi, “Vani, O Israyeli, NgiyiNkhosi Nkulunkulu wakho, Nkulunkulu munye.” Hhayi labatsatfu; awuyuze uwanike loko. Cha. Akukho mprofethi loyoke akhulume ngaboNkulunkulu labatsatfu. Cha. Akukho ndzawo. Awuyuze uve ngaloko. Cha, mnumzane. Loko buhedeni nekwebetive njengoba kuvela lapho. Yebo, mnumzane.

107 Caphelani. Kodvwa labaprofethi laba bayokuta. Akusiko loko kuphela. . . Ba—baprofethi, manje, useSambulweni se 11. Sifundze lokunye kwako. Futsi ngifuna nikufundze njengoba nidadisha, kulamatheyiphu nakanjalonjalo. Babaprofethi labacinisekiswe mbamba, ngesibonakaliso sebaprofethi. Khona-ke Israyeli utokuva loko.

108 Manje, kini nine, bangani bami lababoFakazi bakaJehova, condzani manje kutsi leti, tinkhulungwane letilikhulu nemashumi lamane nakune, atikaphatselani ngalutfo neMlobokati. Akukho nalomncane umBhalo kwesekela loko. Cha, mnumzane. Atisuye. TingemaJuda. Bakhetfwa lobitelwa ngephandle ngesikhatsi seminyaka yekugcina lemitsatfu nehafu yemaviki langemashumi lasikhombisa aDanyela. Manje loko yi. . .

109 Ngi—ngitosolo ngiphindza ngicaphuna loku. Akukho kakhulu kangako kini nonkhe lapha, kodvwa, niyabona, bantfu, lamatheyiphu aya ndzawo tonkhe, niyabona. Futsi

niyakucondza loko. Niyangiva ngibuye ngikucaphune. Kukwaleyonhloso.

110 Caphelani. Manje niyabona kutsi baba kanjani, baphumphutsekile, niyabona kutsi baba kanjani ne...? Jesu, noma, Nkulunkulu wadzingeka aphumphutsekise emaJuda, kuwavimba kutsi amcondze Jesu. Kube bebatl, kube kuphela bekakwati loko kutsi... Kubona sibonakaliso Lasenta, kutsi bebakadze asesigabeni sawo lesifanele, njengoba bekanjalo ngaphansi kwemtsetfo ngesikhatsi Nkulunkulu awayala mayelana nebaprofethi, futsi bekambonile Jesu enta loko, bekangatsi, "Lona nguMesiya." Kwakungani na?

111 Labo kuloyomnyaka, lebebanemagama abo abhaliwe eNcwadzini yekuPhila yeliWundlu, baphostoli baKhe nakanjalonjalo, bakubonile futsi bakucondza.

112 Kungani bangakwentanga bonkhe lalabanye na? Niyabona, bebaphumphutsekisiwe. Abakhonanga kukubona. Abakuboni, namanje. Futsi bangeke bakubone aze atalwe njengesive, ngesikhatsi sinye. Loko ngeke... .

113 Livi lingeke lehluleke. Khumbulani, Livi lingeke lehluleke. Angikhatsali kutsi mangakhi emadlingozi lonawo, nekutsi yini konkhe lokwentekako, noko leloLivi lingeke lehluleke. Kutoba ngayo impela indlela Nkulunkulu latsi kwakungiyiyo. Niyabona na? Manje, siyacondza kutsi letintfo leti tifanele tenteke.

114 Futsi kungalesosizatfu bangamcondzanga Jesu ngesikhatsi Atikhomba Yena ngalokuphelele kutsi ungumProfethi.

115 Ngisho nalowesifazane waseSamariya lomdzadlana—mdzadlana eme ngephandle lapho emtfontjeni. Bekangakaze abe seSamariya; Wavele wenyuka nje, watsi Bekanesidzingo sekuhamba ngaleyondlela, futsi Wenyukela lapho. Futsi kwakukhona lowo wesifazane lomncane. Futsi yena, esimeni sakhe, bekasesimani lesincono sekwemukela liVangeli kunalabobaphristi betenkholo netintfo talolosuku. Ukwentile. Impela. Manje, niyabona na?

116 Kodvwa, ebusweni bako konkhe kwencaba kwabo, noko lenye yendvodza yabo ledvume kakhulu yavuma kutsi bebatl kutsi BekanguThishela lotfunywe avela kuNkulunkulu.

117 Bengikhuluma nalomunye wabodokotela labakahle kunabobonkhe lokhona etifundzeni tangaseningizimu, ehhovisi lakhe, kungesiko kadzeni. Dokotela welikhetselo lokahle impela eLouisville, indvodza lelichawe sibili. Ngase ngitsi kuye, ngatsi, "Dokotela, ngifuna kukubuta umbuto."

Watsi, "Kulungile."

118 Ngatsi, "Ngicaphela luphawu lwakho lwetemitsi, indvuku. Unenyoka itsandzele sigcobo. Kumele ini loko na?"

Watsi, "Angati."

119 Ngase ngitsi, “Kumele loku: wawungumfanekiso wekuphilisa kwaNkulunkulu, lapho Mosi aphakamisa khona inyoka yelitfusi ehlane, niyabona, lokwakungumfanekiso kuphela, umfanekiso kuphela waKhristu weliciniso.”

120 Manje, namuhla, umutsi ungumfanekiso wekuphilisa kwaNkulunkulu. Futsi naloku nje labanengi babo bangakukholwa, bodokotela labahle sibili bayakukholwa. Kodvwa labanye babo abakukholwa. Kodvwa yona kanye nje lembeji labayiphakamisako iyafakaza eMandleni aNkulunkulu Somandla, nomangabe bafuna kukukholwa noma cha. Niyabona na? Kunjalo. Nayo ke inyoka yelitfusi ilenga esigcotjeni, emfanekisweni wetemitsi.

121 Manje caphelani lamaJuda lawa. Manje, tinkhwetfu tekuphumphutseka yayisemehlweni alabantfu laba. Bona, akukho lebebangakwenta; kwakulapho, futsi Nkulunkulu wakubeka lapho. Futsi alapho kute kube ngumnyaka lawetsenjisiwe, labaprofethi laba labetako. Ningatfumela titfunywa tenkholo, ningenta noma yini lenifuna kuyenta; Israyeli angeke aze aphendvuke kute kufike labaprofethi laba enkhundleni, naloko kuyobasemuva kweluHlwitfo lweliBandla lebeTive.

122 Akusingetulu kwekutsi umnyaka wenkhabi bewungemukela lubito lwengonyama, ngoba Nkulunkulu ushito eVini laKhe kutsi kwaphuma uMoya wenkhabi. Nasemnyakeni webaguculi, kwaphuma indvodza. Niyabona na? Uvele nje. . .

123 Nguleyontfo kuphela lo... bangayemukela. Nguleyo... Futsi, ekhatsi lapho manje, baphumphutsekile. Nguloko kuphela nje lokukuko. Manje caphelani.

124 Kodvwa umnyaka uyeta lapho beTive beyocedvwa khona. Kunesihlahla, netimphandze kwakungemaJuda, futsi sajutjwa; nebeTive wafakelwa, “wasendle, umncuma,” futsi utsela sitselo sawo. Manje, ngesikhatsi lowoMlobokati webeTive ajutjwa, lesosihlahla seMlobokati lengikhulume ngaso, futsi senyuselwa eBukhloneni baNkulunkulu; Nkulunkulu utobatsanyela besuke labo beTive labangakholwa, ngalapha eceleni (intfombi ntfo lelele), bese uyafakela futsi. Wetsembisa kukwenta.

125 Futsi kute kube ngulesosikhatsi, ufanele nje wati kutsi ukuphi... Uma wati kutsi uyaphi, yebo-ke, kulungile. Uma ungati, ngani, ukhubeka ebumnyameni.

126 Manje, kungalesosikhatsi emaJuda layophendvuka ngaso, ngalowomnyaka. Manje, njengemnyaka welibandla, ngaphansi kwemandla esetsembiso lesigcotjiwe, ayokwemukela Khristu; kodvwa, manje, hhayi ngesikhatsi beTive basesekhatsi. Manje singabona kutsi hlobo luni lwemlayeto labaprofethi laba lababili, beSambulo sahluko se 11, labayolushumayela. Manje ningabona ngalokucacile impela kutsi batokwentani. Ngoba, insali, noma tinkhulungwane letilikhulu nemashumi

lamane nakune, letimiselwe ngaphambili, temukela luPhawu lwaNkulunkulu.

127 Ake sifundze nje. Manje lalelisani impela manje. Manje ngifuna nifundze kanye nami, uma ningakhona, ngoba ngitokhomba emuva kuloku esikhashanyaneni nje, sahluko se 7, manje, loku kusemkhatsini weluPhawu lweSithupha nelweSikhombisa.

. . . *emvakwaletintfo leti—emvakwaletintfo leti*
(letiMphawu leti) . . .

128 LuPhawu lweSithupha lwachachwa, naleso sikhatsi sekuHlupheka lokukhulu. Wonkhe umuntfu uyakucondza loko manje na? [Libandla litsi, “Amen.”] LuPhawu lweSithupha lwachachwa, nekuHlupheka lokukhulu kwase kukhona. Emvakwaloku, ini na?

. . . *emvakwaletintfo leti ngabona tingelosi letine time emagumbini lamane emhlaba, tibambe imimoya yomine yemhlaba, kute kungavunguti etikwemhlaba, kanjalo naselwandle, kanjalo nakusinye sihlahla.* (Tingelosi letine!)

Ngase ngibona lenye ingelosi yenyuka ivela emphumalanga, ineluphawu lwaNkulunkulu lophilako: futsi yamemeta ngeliphimbo lelikhulu kuto letingelosi letine, letanikwa kutsi tone lwandle, umhlaba . . . lwandle,

Itsi, Ningawoni umhlaba, kanjalo nelwandle, ngisho netihlahla, size sitibeke luphawu tinceku . . .

129 Hhayi uMlobokati. “Tinceku.” Hhayi emadvodzana. “Tinceku.” Israyeli bekahlala njalo atinceku taNkulunkulu. LiBandla lingemadvodzana, niyabona, ngekutalwa. Israyeli uyinceku yaKhe. Bukisisani, yonkhe indzawo, kuhlala njalo kunjalo. Abrahama bekayinceku yaKhe. Tsine asisito tinceku. Sibantfwana, emadvodzana nemadvodzakati. Ya.

. . . *kwe . . . taNkulunkulu wetfu ebuntini labo.*

130 Manje bukisisani.

. . . *Nkulunkulu wetfu ebuntini labo.*

Ngase ngiva inombolo yalabo lababekwa luphawu: . . .

131 Manje ngifuna nilalelisise ekufundweni kwayo.

. . . *futsi lapho babekwa luphawu tinkhulungwane letilikhulu nemashumi lamane nakune etiveni tonkhe tebantfwana baka-Israyeli.*

132 Ubabita ngemagama ngalokuphelele. Manje, uma kwenteka kubakhona lokwati kwehlukhanisa ngekubona longum-Israyeli waseBritani lohleti lapha, lalesisani kutsi loku kuwukhipha kanjani umoya kuko, niyabona.

Esiveni saka-Juda babekwa luphawu labatinkhulungwane letilishumi nakubili. (Babitwa ngekutsi, "sive.") Esiveni saka-Rubeni babekwa luphawu labatinkhulungwane letilishumi nakubili. Esiveni sakaGadi...tinkhulungwane letilishumi nakubili.

133 Bukisisani tenu—bukisisani tive tenu manje.

Futsi esiveni saka-Asheri lababekwa luphawu batinkhulungwane letilishumi nakubili... sive sakaNafethali lababekwa luphawu bebatinkhulungwane letilishumi nakubili...sive sa—sakaManase...tinkhulungwane letilishumi nakubili.

Futsi sive sakaSimeyoni...babekwa luphawu labatinkhulungwane letilishumi nakubili. Besive saka—kaLevi lababekwa luphawu batinkhulungwane letilishumi nakubili. Esiveni saka-Isakhari... tinkhulungwane letilishumi nakubili. (Isakhari, ngiyetsemba nikubita kanjalo loko)... tinkhulungwane letilishumi nakubili.

...sive sakaZabuloni...tinkhulungwane letilishumi nakubili. Futsi sive sakaJosefa wabekwa luphawu labatinkhulungwane letilishumi nakubili. Kuto tonkhe le...Esiveni sakaBhenjamini lababekwa luphawu batinkhulungwane letilishumi nakubili.

134 Manje, kunetive letilishumi nakubili, tinkhulungwane letilishumi nakubili esiveni. Lishumi nakubili liphindvwe kalishumi nakubili...kwentani na? [Libandla litsi, "Tinkhulungwane letilikhulu nemashumi lamane nakune."—Umhl.] Tinkhulungwane letilikhulu nemashumi lamane nakune. Manje bukisisani. Bona beba, bonkhe, besive saka-Israyeli.

135 Manje bukisisani, "Emvakwaloku..." Manje naku kufika lelinye licembu. Manje, uMlobokati sewuhambile, siyakwati loko. Kodvwa bukisisani lelicembu lita.

Emvakwaloku ngabuka, futsi, bheka, sicuku lesikhulu, lebesingeke sabalwa ngumuntfu, sivela kuto tonkhe tive...imindeneni, nebantfu, nelulwimi, tema embikwesihlalo, nasembikweliWundlu, sembetse tingubo letimhlophe, futsi siphetse emasundvu ngesandla sato;

Futsi samemeta ngeliphimbo lelikhulu, sitsi, Insindziso yaNkulunkulu wetfu lohleti esihlalweni sebukhosi, neyeliWundlu.

Netive tonkhe...tema titungelete sihlalo sebukhosi, futsi titungelete nelilunga netidalwa letine, futsi tawa

ngebuso embikwesihlalo sebukhosi, futsi takhuleka kuNkulunkulu,

Titsi, Amen: Tibusiso, . . . inkhatimulo, . . . inhlakanipho, kubonga, . . . kuhlonipha, . . . emandla, . . . bukhulu, akube kuNkulunkulu wetfu ingunaphakadze naphakadze. Amen.

Futsi lelinye lemalunga . . .

136 Manje usembikwemalunga lapha. Njengoba, simbonile, kuto tonkhe tiMphawu.

Futsi lelinye lemalunga laphendvula, litsi kimi, Babobani laba . . .

137 Manje, Johane, aliJuda, wabacondza bantfu bakubo lucobo. Ubabone esimeni sebuve. Ngabe kunjalo na? Wacondza futsi wabita ngasinye setive.

138 Kodvwa manje, uma abona leti, utsi kudideka. Nalelilunga liyakwati, ngako utsi:

. . . Babobani laba labembetse tingubo letimhlophe? futsi bavelaphi na?

139 Johane, aphenhvula manje:

Futsi ngatsi kulo, Mnumzane, nguwe lowatiko.

140 Johane bekangabati, niyabona; yonkhe imindeni, tilwimi, nesive.

. . . Lase litsi kimi, Laba ngibo—latsi kimi, Laba ngibo labo lababuya ekuhluphekeni lokukhulu, (ngalamanye emagama, kuHlupheka lokukhulu), futsi bahlante tingubo tabo, . . . batenta tabamhlophe engatini yeliWundlu.

Ngako-ke bona basembikwesihlalo sebukhosi saNkulunkulu, futsi bamkhonta imini nebusuku ethempelini lakhe: futsi bona . . . loyo lohleti etikwesihlalo sebukhosi uyohlala emkhatsini wabo.

Abasayulamba nhlobo, kanjalo futsi abasayukoma nhlobo; kanjalo nelilanga alisayubakhayisa—lilanga alisayubakhayisa, kanjalo nekushisa.

Ngoba liWundlu lelisekhatsi nesihlalo sebukhosi liyobondla, futsi libaholele emitfonjeni yemanti ekuphila: naNkulunkulu uyokwesula . . . tonkhe tinyembeti emehlweni abo.

141 Manje sivula i . . . sifika eluPhawini.

Nicaphelile, beba . . . Kucala, sicala manje, Israyeli.

142 Futsi-ke sibona libandla lelihlantawe, hhayi uMlobokati; libandla lelihlantawe, ngekuHlupheka lokukhulu, niyabona, niyabona, lenyukela lapha, sicuku lesikhulu setinhlitiyo leticotfo

sibili letikhuphuka tivela e—ekuHluphekeni lokukhulukati. Hhayi liBandla; Selihambile, uMlobokati. Nalo libandla.

143 Manje siyatfola, ngale kamuvanyana, Jesu washo kutsi kuyobekwa Sihlalo sebukhosi, nekutsi ikanjani i . . . bayokuma ekwahlulelweni, ngamunye.

144 Manje, siyatfola manje kutsi labantfu laba banamatseliswa ngeluPhawu lwaNkulunkulu lophilako (ngabe kunjalo na?), lamaJuda lawa. Yini luPhawu lwaNkulunkulu lophilako na?

145 Manje, angibiti muntfu, kulimata noma ngimiphi imizwa. Ngiyasho nje, niyabona. Niyati yini, kutsi, ngifundza emvakwaletinengi tifundziswa letinengi letinkhulu letabhala kuloku, tisho kutsi lelicembu lapha, leligezwe ngengati, banguMlobokati empeleni?

146 Benati yini kutsi tifundziswa letinengi futsi tisho kutsi tinkhulungwane letilikhulu nemashumi lamane nakune nguMlobokati na? Ini le . . . Kunentfo lefanele yenele ngephandle lapha, liphutsa . . . ekhatsi lapha kahle, ngoba kukhona lokuliphutsa manje.

147 Caphelani, bazalwane betfu labayi-Adventisti bayasho, kutsi, “LuPhawu lwaNkulunkulu, kugcina lusuku lwelisabatha.” Niyakwati loko. Kodvwa ngifuna licashata linye nje lemBhalo kuko, kukhombisa lelosabatha, noma kugcina lusuku lwelisabatha, kuluPhawu lwaNkulunkulu. Niyabona na? Ngumuntfu nje advonsa lowomcondvo.

148 Kodvwa uma nitofundza kubase-Efesu 4:30, kutsi, “Ningamdzabukisi Moya loyiNgcwele waNkulunkulu, lenibekwe ngaye luphawu kute kube lusuku ni . . . lwekulehngwa kwenu,” yebo, mnumzane, uma umsebenti wekulamulela sewentiwe, futsi niyeta; Khristu utela kuhlenga baKhe luCobo. Ubekwe luphawu; hhayi kute kube yimvuselelo lelandzelako. Uma uke wabekwa luphawu ngaMoya loyiNgcwele, sekungumsebenti lose ucedziwe, kutsi Nkulunkulu ukwemukele, futsi akukho kusuka kuko.

149 Wena utsi, “Yebo-ke, nganginaWo, ngase ngiyesuka.” Cha, wa—wawungenaWo.

150 Nkulunkulu watsi Uchubekela eluSukwini lwekuHlengwa. Manje, uh-huh, uphikisana naYe nje, bese ubona kutsi kuchaza kutsini. “Kute kube luSuku lwekuHlengwa kwenu.”

151 Caphelani. Njengoba kwakune . . . Njengoba bebayinsali ngekukhetfwa, lamaJuda manje ayinsali ngekukhetfwa. Ngetinsuku tenkonzo yekucala ya-Eliya kumaJuda, lapho tinkhulungwane letisikhombisa temakholwa takhweshiswa sandla saNkulunkulu, manje kukhona kulesikhatsi lesi sensali, kuta esikhatsini sawo, kutsi abe tinkhulungwane letilikhulu nemashumi lamane nakune ngekukhetfwa. Loko, uMlayeto

ngalesosikhatsi, kukholwa uMlayeto, kube tinkhulungwane letilikhulu nemashumi lamane nakune.

152 Manje, wena utsi, “O, manje umzuzu nje, mnaketfu, angati ngalentfo ye ‘kukhetfwa’ lena. Yebo-ke, angizange ngikufundze lapho.”

153 Kulungile, manje ake sibone kutsi kucinisile yini, noma cha. Asivule emuva kuMatewu, futsi sehlele lapha bese siyatfola kutsi singeke siyitfole yini intfo letsite lencane kuloku ndzawanantsite. Ngiyakholwa manje ngicinisile. Angikakubhali phansi lapha, kodvwa nje kufika emcondvweni wami. Asitsatse, ekupheleni, livesi lema 30; lapho siye khona itolo ebusuku, kuphela kweluPhawu lweSifupha, evesini lema 30. Manje asifundze loko futsi sibone manje kutsi sifikaphi, livesi lema 31. Niyabona na? “Bayobona iNdvodzana yemuntfu ita ngenkhatimulo.” Manje livesi lema 31.

Futsi iyotfumela tingelosi tayo ngekukhala lokukhulu kwelicilongo, futsi tibutsise ndzawonye labakhetsiwe bayo emimoyeni yomine, kusukela emkhawulweni lomunye welizulu kute kube kulomunye.

154 Laba “khetsiwe” bayophuma. Kuyini na? Nesikhatsi sekuHlupheka lokukhulu. Nkulunkulu uyobita labakhetsiwe baKhe, nalabo ngemaJuda ngalesosikhatsi, labakhetsiwe. LiBhayibheli likhuluma ngako. Pawula ukhuluma ngako, “Ngekwekukhetfwa.” Kuyoba netinkhulungwane letilikhulu nemashumi lamane nakune ngekwekukhetfwa, letiyokholwa uMlayeto, etigidzini impela letiyoba lapho.

155 Kwakunetigidzi ePhalestina, ngaletotinsuku tesiprofetho sa-Eliza, naletinkhulungwane letisikhombisa tasindziswa etigidzini.

156 Manje, “ngekwekukhetfwa.” Lapho, tigidzi temaJuda tibutsana eveni lendzabuko. Sekuba sive. Kuyoba netigidzi ekhatsi lapho, kodvwa tinkhulungwane letilikhulu nemashumi lamane nakune kuphela ala “bakhetsiwe” labayotsatfwa. Bayowuva uMlayeto.

157 Intfo lefanako lokungiyi eBandleni lebeTive. Kukhona uMlobokati, futsi Ukhetsiwe. “Futsi uyobitwa ngekwekukhetfwa.” Caphelani, loku konkhe kufanekisa liBandla, ngalokuphelele, emakholwa lakhetsiwe.

158 Labanye abakholwa. Ungakusho nje. Tjela umuntfu liCiniso, futsi lifakazelwe Livi, bese-ke liyacinisekiswa; utsi, “AngiLikholwa.” Ungavele nje. . .

159 Ningabe nisatihlupha ngako. Jesu watsi ningakwenti. Watsi, “Kufana nekuphonsa li-pharele embikwetingulube.” Niyabona na? Watsi, “Bayekeleni kanjalo nje. Bayojika banigcobe ngaphansi kwetinyawo tabo. Bayohlekisa ngani.

Sukani nihambe nje futsi nibashiye. ‘Uma imphumphutse ihola imphumphutse. . .’”

160 Ngaya kumuntfu, kungesiko kadzeni, noma, ufika kimi, njalo. Bekakadze aphikisana, ndzawo tonkhe, yonkhe indzawo, aphikisana nekuphilisa kwaNkulunkulu. Futsi weta, wase utsi, “Angikukholwa kuphilisa kwakho kwaNkulunkulu.”

161 Ngatsi, “Kwami, ngiyacabanga, bekungeke kusite, ngoba anginako.” Futsi u. . . Ngatsi, “Kodvwa Nkulunkulu uphelele.”

Watsi, “Ayikho intfo lenjalo.”

162 Ngatsi, “Sewephute kakhulu kutsi usho loko, mngani. Ya, sewu—sewulindze sikhatsi lesidze ngaloko. Ungahle kube uphikisile, eminyakeni lembalwa leyendlulile, kodvwa kunalomunye umnyaka lokhona manje. Kunetigidzi letifakazako, uyabona.” Ngatsi, “Sewe—sewephute kakhulu manje, mfo, kutsi usho loko.”

163 Watsi, watsi, “Yebo-ke, angikukholwa; angikhatsali kutsi wentani.”

Ngatsi, “Impela cha. Ungeke.” Uyabona na?

164 Watsi, “Ngishaye ngebumphumphutse!” Watsi, “Uma unaMoya loNgcwele sibili, njengaPawula,” watsi, “ngishaye ngebumphumphutse.”

165 Ngatsi, “Ngingakwenta kanjani kantsi sewuvele uyimphumphutse na?” Ngatsi, “Babe wakho ukuphumphutsekisile eCinisweni.” Ngatsi, “Wena, sewuvele uphumphutsekile.”

166 Wase utsi, “Ngingeke ngikukholwe; angikhatsali kutsi bewungentani, kutsi bufakazi lobungakanani lobubonakalako lobewubufakaza, noma yini lenjalo. Ngisasolo ngingakukholwa.”

167 Ngatsi, “Impela. Kwakungesiko kwalabangakholwa. Kwakukwemakholwa kuphela. Nguloko-ke.” Niyabona na?

168 Kwakuyini na? Niyabona, uyati ngaso lesosikhatsi-ke, lukhetfo alusekho. Ungatilutsi ngaloko, nhlobo. Jesu wenta intfo lefanako, Watsi, “Bayekeleni. Uma imphumphutse ihola imphumphutse, atinawukhalakatsela yini tonkhe emgodzini na?”

169 Kodvwa ngesikhatsi Efika kulengwadla lencane, [UMnaketfu Branham uchumisa umuno wakhe kanye—Umhl.] kwashaya umlilo! Kwakuyini na? Kwakuyimbewu lekhetsiwe ilele lapho, niyabona, leyo iLibonile khona manje. Ngesikhatsi Lifika kuPhetro, kwakunembewu lekhetsiwe ilele lapho, niyabona, futsi baLibona. “Futsi wonkhe loyo Babe lakuphile, laku” (sikhatsi lesendlulile) “Ngiphe bona, batokuta. Bayokuta kiMi.” O, hhe! Ngiyakutsandza loko! Yebo, mnumzane. Caphelani, labakholwako uyaLikhola.

170 Labangakholwa bangeke baLikholwe. Ngako, manje, uma nomangubani afuna kuphikisana ngentalo yenyoka netintfo, futsi utama kubakhombisa, bangafuni kuLilalela; suka uhambe nje. Bayekele nje. Uyabona, Nkulunkulu akaphikisani, kanjalo nebantfwana baKhe akakwenti.

171 Caphelani, emaJuda aNkulunkulu lakhetsiwe latinkhulungwane letilikhulu nemashumi lamane nakune akasikhotsameli silo, buhlelo baso, noma tithico letibatwe ngematje, noma yini, naloku nje sive sawo sisesivumelwaneni naso ngesikhatsi. Israyeli usesivumelwaneni, kodvwa nati letinkhulungwane letilikhulu nemashumi lamane nakune letingeke tikwente. Lowo ngulabakhetsiwe.

172 Yintfo lefanako lekungiyo khona lapha eBandleni lebeTive manje, licembu lelikhetsiwe. Ungeke wadvonsela kulolohlobo lwentfo. Bangeke bakukholwe. Cha, nnumzane. Uma kuKhanya kuke kwabashaya, loko kukucatulula ngaso lesosikhatsi. Babona i...bakubona kwenteka, beseke bakubona kucinisekiswa futsi kufakazelwa kanjalo. Futsi babuka phansi lapha eBhayibhelini, balibone leloLivi lihamba nje. Yebo-ke, ungahle nje—ungavele nje uyekele nje kutilibalisa ngabo, ngoba bayaLikholwa. Nguloko kuphela nje. Nguloko kuphela nje. Naloku bangeke bakhone kuLichaza, kodvwa bayati kutsi banaLo. Ngako, njengoba ngisho, kunencumbi yetintfo lengingeke ngitichaze, kodvwa ngi—ngiyati kungiko sibili empeleni. Uh-huh. Kulungile.

173 Lesikhatsi lesi sasisemkhatsini weluPhawu lweSitfupha nelweSikhombisa, kutsi Ubita labantfu laba, lokwakhulunywa ngabo nguJesusu kuMatewu sahluko sema 24 nelivesi lema 31, lesisandza kulifundza nje, niyabona. Emacilongo lapha, labofakazi lababili be...Ngesikhatsi licilongo likhala, licilongo labofakazi lababili bemnyaka wemusa wemaJuda. Kukhala licilongo linye, niyacaphela, kukhala licilongo linye. Watsi Uyokhalisa licilongo. Manje caphelani ngalapha, lema 31.

Futsi iyotfumela tingelosi tayo (hhayi yinye, niyabona; kunatimbili tato) *ngekukhala lokukhulu kwelicilongo, . . .*

174 Kuyini na? Uma Nkulunkulu alungiselela kukhuluma, kunekukhala kwelicilongo. Lelo kuhlala kuliPhimbo laKhe. Libitela emphini, niyabona. Nkulunkulu uyakhuluma. Letingelosi leti tiyophuma ngekukhala kwelicilongo.

175 Futsi nacaphela, eMlayetweni wengelosi yekugcina, licilongo liyakhala. Umlayeto wengelosi yekucala, kukhala licilongo; lengelosi yesibili, kwakhala licilongo, ngesikhatsi Ayitfumela. Caphelani, kodvwa ngesikhatsi kumenyetelwa tiMphawu, bonkhe bebakuyinye lenkhulu, intfo yebuNkulunkulu, kubitela ngephandle licembu lebantfu;

kwakukhona kunye kukhala kwelicilongo, netiMphawu letiSikhombisa tephulwa.

176 Caphelani, “Ubutsela emaJuda Akhe lakhetsiwe etincenyeni letine temazulu.”

177 Watsintsa tiMphawu letisitfupha, njengoba sibonile, kodvwa hhayi luPhawu lweSikhombisa. Akazange asho lutfo ekhatsi lapha mayelana neluPhawu lweSikhombisa, akukho ndzawo.

178 Niyabona, khona masinyane nje, livesi lema 32, liba yimifanekiso, yesikhatsi sekubitwa kwemaJuda lakhetsiwe. Manje bukisisani lapha, niyabona.

179 “Futsi Uyotfumela tingelosi nelicilongo, futsi tibutsise laBakhetsiwe emagumbini lamane emazulu.” Manje Ucala . . .

180 Niyabona, Akasho lutfo ngeluPhawu lweSikhombisa lapha. Niyabona na? Wakhuluma ngeluPhawu lweSifupha; lwekuCala, lwesiBili, lwesiTsafu, lweSine, lwesiHlanu, nelweSifupha.

181 Kodvwa caphelani:

Manje fundzani umfanekiso wemkhiwa; Uma emagala awo selitsamba, futsi lihume emacembe, niyati kutsi lihlobo selisondzele:

Kanjalo nani, uma senibona konkhe loku, yatini kutsi lisedvute, ngasemnyango.

182 Lowo wekugcina, lowombuto labaMbuta wona, “Futsi siyoba yini sibonakaliso sekuphela kwemhlaba na?”

183 “Uma nibona lamaJuda lawa . . . Uma nibona leti letinye tintfo tenteka, niyati kutsi kwentekani. Manje, uma nibona lamaJuda lawa . . .” Akhuluma nemaJuda! Manje bukisisani. Ukhuluma nasiphi sicuku, beTive na? EmaJuda! EmaJuda! Niyabona na?

184 Manje Watsi, “Niyotondvwa tive tonkhe ngenca yeliGama laMi,” nakanjalonjalo, kanjalo.

185 Manje, “Uma,” Watsi, “niyawabona lamaJuda lawa acala kuhluma emacembe awo ngaleya,” uma lowo Israyeli acala kubuyela emuva, angena eveni lakhe. Uma efika lapho, (liBandla selilungele luHlwitfo), kuneminyaka lemitsatfu nehhafu kuphela lesele kute kube sekupheleni kwelive lelidzala, futsi uphumela encushuncushwini, futsi kungena sikhatsi seminyaka leyiNkhulungwane, emhlabeni lomusha–lomusha. Watsi, “Ngisho nasemnyango!” Manje, iminyaka leyinkhulungwane emhlabeni lusuku lunye kuNkulunkulu. Neminyaka lemitsatfu nehhafu, bekungayaphi na? Imizuzwana lengaka, esikhatsini saNkulunkulu. Kungalesosizatfu Atsi, “Sesisemnyango.”

Ngicinisile Ngiyasho kini, kutsi, Lesitukulwane lesi angeke sicotfulwe, sicedvwe, labantfu laba, kuze tonkhe letintfo leti ti . . .

186 Ini, yini lengayucedvwa na? Batamile kubulala liJuda, balisuse emhlabeni, sonkhe sikhatsi. Angeke bakhone kukwenta.

187 Kodvwa caphelani. Sona kanye lesitukulwane semaJuda lesibone kubuya, abuyela ePhalestina, lesositukulwane sasiyobona letintfo leti tenteka. Futsi nje kuleminyaka lemibili yekugcina, bekasabe sive ngalokugcwele, anemali yakhe lucobo nanalokunye. Nango ke.

188 Manje sikuphi, mngani na? TiMphawu nayo yonkhe intfo ivuleka; manje sitfola loku emkhatsini lapha. Nako ke. Niyabona kutsi sihleti kuphi na? [Libandla litsi, “Amen.”—Umhl.]

189 Ngiyetsemba kutsi niyaLutfola. Anginamfundvo. Ngiyati kutsi ngikhuluma ngani, kodvwa mhlawumbe ngingeke ngachaza—ngaLuchaza, kutsi kuvakale kunemcondvo kini. Kodvwa ngiyetsemba kutsi Nkulunkulu utsatsa emaVi lelicutjanisiwe, bese uwahlukanisa kahle, niyabona, bese unenta nati kutsi Luyini. Ngoba, kona, sisemnyango. Silapha esikhatsini. Manje caphelani.

190 Niyabona, khona nje manje, Uphendvukela kumaJuda, nase—sesikhatsini sekugcina. Uyasho kutsi kutokwentekani. Siyati ngisho naloko manje. . .Siyati, sati kahle kamhlophe, kutsi tive tihlakatekile. Betisolo tinjalo, iminyaka lengemakhulu langemashumi lamabili nesihlanu leyendlula. Taprofethwa kutsi tiyohlakatekela emimoyeni lemine. Benikwati loko na? Siyakwati loko.

191 Kusobala, asinawudzinga kutsi sibuyele emuva futsi sitfole, sitsatse loko, ngoba nginalenye intfo lapha lemcoka impela lengifuna niyibone, ngaphambi kwekutsi nikhatsale kakhulu, nami ngikhandleke.

192 Caphelani. Siyati, ngisho sonkhe sive, kulandzelana kwetive ngekutalwa, noma ngabe yini lenifuna kukubita ngako, noma isayensi yetematje, noma tigaba tetive, atisekho ndzawonye. Tihlakatekile, ndzawo tonkhe.

193 EmaJuda, abutsanela eJerusalema, akusiko. . .Akatati ngisho netive tawo. Awasenayo ngisho nemijeka yetive noma yini. Lakwatiko kuphela, ke, kutsi angemaJuda. Aprofethwa kutsi ayoba ngaleyondlela, umhlaba jikelele. Manje, emabhuku ato libhujisiwe. Awati.

Wena utsi, “Wena uwasiphi sive na?”

“Angati.”

“Sive sini na?”

“Angati.”

194 Sinye sivela kaBhenjamini, lesinye lesivela kulesi, nesinye sivela kulesa. Abati kutsi bavelaphi. Emabhuku abo libhujisiwe, etimphini, futsi iminyaka lengemakhulu langemashumi

lamabili nesihlanu. Intfo kuphela layatiko, kutsi angemaJuda. Nguloko kuphela. Ngako, ayati kutsi sekabuyele ekhaya lawo lendzabuko. Asa . . . Caphelani, naloku nje angatati tive tawo, kodvwa Nkulunkulu uyatati.

¹⁹⁵ Ngiyakutsandza nje loko! Niyati, Washo ngisho nekutsi kukhona i . . . “Lonkhe lunwele enhloko yakho lubaliwe.” Hum! Caphelani, Akalahlekelwa lutfo. “Ngiyobuye ngikuvuse ngelusuku lwekugcina.”

¹⁹⁶ Nakuba alahlekelwe yimijeka yawo—yawo—yawo yetive, nekutsi lomunye ungu*siphi* sona, nekutsi ngabe bangule*si* noma *lesa*; abati noma bavela kusaBhenjamini, noma ngabe avela kusaRubeni, noma—noma saka-Isakhari, noma avela kusiphi. Kodvwa, empeleni, Nkulunkulu uyawabita lapha.

¹⁹⁷ Manje caphelani, eSambulweni se 7, sifundza loku. “Tinkhulungwane letilishumi nakubili” esiveni ngasinye, salabakhetsiwe, kuko konkhe kwaso. Kunetinkhulungwane letilishumi nakubili esiveni ngasinye, lowo ngulabakhetsiwe, futsi tibekwe khona lapha ngeluhlelo. O, hhe! Ayini na? Ahlelwe ngekwetive. Noko, awasito manje, kodvwa ayoba ngito. Ahlelwe ngekwetive. Yini leyoba ihleliwe ngekwetive na? Akusilo liJuda lelejwayelekile, cha. Kodvwa labo lokhetsiwe, tinkhulungwane letilikhulu nemashumi lamane nakune, layobekwa ngekuhleleka ngekwetive. O, hhe!

¹⁹⁸ Bengingatsandza kanjani kunikhombisa! Asinawungena kuko. Kodvwa nguloko impela liBandla lelitofanele libe ngiko, uh-huh, ngekweluhlelo impela.

¹⁹⁹ Manje ngifuna nibukisise ngalokusondzele sibili futsi nifundze nami, umzuzu nje. Manje nayi intfo mhlawumbe leningakaze niyicaphele eku—kubitweni kwesive. Nginitjelile, esikhashaneni lesendlulile, kutsi nifundze Sambulo se 7. Fundzani nami, bese nibukisisa letotive. ESambulweni se 7, Dani na-Efrayimu abekho futsi abakabalwa nato. Nikucaphelile loko na? Josefa naLevi bangena endzaweni yabo. Nikucaphelile loko na? Dani na-Efrayimu akekho lapho. Cha, mnumzane. Kodvwa, Josefa naLevi bangena endzaweni ya—ya—yaDani na-Efrayimu.

²⁰⁰ Ngani na? Ba . . . Nkulunkulu lohlale akhumbula njalo ukhumbula tonkhe tsetsembiso teLivi laKhe. O, ngitsandza kushumayela ngaloko. Niyabona na? Nkulunkulu akakhohlwa lutfo, naloku nje kubukeka kanjalo.

²⁰¹ Njengoba Atjela Mosi. Israyeli bekakadze asentasi lapho, “iminyaka lengemakhulu lamane.” Bebefanele bakhuphuke ngalesosikhatsi. Watjela Abrahama, “Nentalo yakhe iyobe ingumfokati eveni lelingatiwa iminyaka lengemakhulu lamane, Uyobese-ke ubakhipha ngesandla lesinemandla.” Kodvwa-ke Watsi kuMosi, “Ngisikhumbulile setsembiso saMi, futsi ngehlile kwenta kube kuhle leleNgikushito.”

202 Nkulunkulu akakhohlwa. Akatikhohlwa ticalekiso taKhe, kanjalo Akatikhohlwa tibusiso taKhe. Kodvwa, sonkhe setsembiso Lasenta, Uhlala naso.

203 Naku kutsi kungani bebangekho, manje, uma nibukisisa. Manje fundzani. Ngifuna nifundze nami manje. Yanini ngale kuDutheronomi, emashumi lamabili- . . . evesini lema 29 lapho, noma sahluko sema 29, njalo. Kunesizatfu saletive leti kutsi tingabikhona lapho. Yonkhe intfo inesizatfu sayo. Dutheronomi, sifuna kutsatsa sa—sahluko sema 29 saDutheronomi. Manje, iNkhosi isisite kakhulu, kutsi sikwati kucondza manje. Manje sifuna kucala kuDutheronomi, sahluko sema 29, evesini le 16. Manje lalalani. Mosi akhuluma.

(Ngoba nine niyati kutsi sahlala eveni laseGibhithe; nekutsi sendlula kanjani emkhatsini wetive lesendlula kuto;

*Futsi nitibonile letinengiso, netithico
tato, tingodvo . . . litje, isiliva . . . igolide,
lokwakusemkhatsini wato:)*

204 Wonkhe umuntfu bekatfwele intfo letsite noma lenye, sithico lesincane lesibatiwe saCecilia loNgcwele. Niyati, intfo lenjengaleyo, niyabona. “Funa ngako-ke . . .” Lalalani.

*Funa kubekhona emkhatsini wenu indvodza, . . .
umfati, noma umndeni, noma ke sive, lesinhlitiyo
yaso ifulatsela iNKHOSI Nkulunkulu wetfu namuhla,
kuyokhonta bonkulunkulu baletive leti; funa kube
khona emkhatsini wenu imphandze letsela inyongo
nemhlonyane;*

*Futsi kute kutsi, lapho eva emavi alokucalekisa
loku, kutsi a—atibusise enhlitiyweni yakhe, futsi atsi,
Ngi . . . nekuthula, noma nje ngihamba ngemicabango
yenhlitiyo yami lucobo, . . .*

205 Niyabona, bantfu batsi, “O, uyatibusisa.” Niyati, benta siphambano lesincane noma intfo letsite, njengoba benta manje, niyabona; intfo lefanako, niyabona. Futsi niyabona kulufuto lwelihedeni, niyabona, kunjengelihedeni.

*. . . uyatibusisa enhlitiyweni yakhe lucobo, . . .
kucicabangela kwakhe lucobo emcondvweni wakhe
lucobo, kwengeta kudzakwa ekomeni:*

206 “Natsa nje, loko akwenti mehluko; kuphela nje uma uya esontfweni, ukahle nje.”

*Khona-ke iNKHOSI ayinawumyekela, kodvwa
intfukutselo yeNKHOSI . . . umona wayo uyomvutsela
lowomuntfu, nekawatotonkhe leticalekiso letibhalwe
kulencwadzi (“Ungasusi ngisho nalinye Livi
kuYo, noma wengete linye kuYo,” niyabona.)*

tiyobasetikwakhe, neNKHOSI iyolesula lakhe...lesula ligama lakhe ngaphansi kwelizulu.

207 Loko kukutsi ngesikhatsi aselapha emhlabeni, niyabona, “ngaphansi kwelizulu.”

Futsi iNKHOSI iyomehlukanisela bubu kuto tive taka-Israyeli, ngekwasonkhe sicalekiso tesivumelwano lesibhalwe kulencwadzi yemtsetfo:

208 Ngako-ke, “Uma umuntfu ayokhonta sithico, noma agcine sithico kuye, noma atibusise emicabangweni yakhe lucobo yengcondvo yakhe, futsi akhonte tithico,” Nkulunkulu watsi, “indvodza, umfati, umndeni, noma sive, ligama lakhe liyokwesulwa ngalokuphelele, emkhatsini webantfu.” Manje, ngabe kunjalo na? [Libandla litsi, “Amen.”—Umhl.] Liciniso lelinje pho!

209 Kukhonta tithico kwenta intfo lefanako ebandleni, eminyakeni leyendlula, futsi kuyayenta namuhla. Futsi ngiyacaphela...Bukisisani kutsi umphikukhristu wetama kanjani kwenta umnyakato lophikisanako. Bangakhi lowatiko kutsi develi ufanekisa futsi ente iphethini emva—emva kwalabangewele baNkulunkulu na?

210 Yini i—yini sono na? Yintfo lefanele iphendvuketelwe. Yini emanga na? Liciniso liphendvuketelwe. Yini kuphinga na? Sento lesifanele, sento lesisemtsetfweni, sentiwa ngalokungakafaneli. Niyabona na?

211 Manje, ekutameni kwenta loku, “kwesula ligama,” nicaphelile emnyakeni welibandla, silo lesifanako lesasikhonta imifanekiso yebantfu labafile, nakanjalonjalo, batama kwesula liGama leNkhosi Jesu Khristu, futsi baniketa ticu njengeYise, iNdvodzana, naMoya loyiNgcwele. Intfo lefanako, nalesosicalekiso singemvakwako, kanjalo.

212 Dani na-Efrayimu benta loko nje, ngaphansi kwekutentisa kwenkhosi ka-Israyeli, umkhohlisi, Jerobhowamu. Manje, caphelani, kumaKhosi ekuCala sahluko se 12. Ngiyati si... Loku, kimi, ku—ku—kubeka sendlalelo kuloko lesingetsembela kuko, lesikubonako. EmaKhosi ekuCala, ngifuna kuya esahlukweni se 12, livesi lema 25 kuya kulema 30.

Ngako-ke Jerobhowamu...Shekhemi entsabeni yaka-Efrayimu, futsi wahlala lapho; futsi waphuma wangena...futsi wakha iPhenuweli.

Futsi manje Jerobhowamu watsi ku...e—enhlitiyweni yakhe, (niyabona, umzindlo wenhlitiyo yakhe), Manje umbuso uyophendvulelwa endlini yaDavide:

213 Bekesaba, niyabona, ngoba bantfu bangahle baphume.

Uma labantfu laba benyuka kuyo...nikela ngemihlatjelo endlini yeNKHOSI eJerusalema, inhlitiyo

yalabantfu laba ibuyele futsi enkhosini, ngisho nakuRehobhowamu inkhosi yaka-Juda, bayongibulala mine, futsi baye...kuRehobhowamu—Rehobhowamu inkhosi yaka-Juda.

Lapho khona inkhosi itsetse seluleko, futsi yenta ematfole lamabili egolide, futsi yatsi kubo, Sekukhulu kakhulu kini kutsi nikhuphukele eJerusalema: bukani bonkulunkulu benu, O Israyeli, labaniletse... banikhipha eveni laseGibhithe.

Futsi wabeka lesinye eBetheli, nalesinye wasibeka kaDani.

Futsi lentfo iba sono: ngoba bantfu baya kuyokhonta kulesinye, nakaDani.

214 Niyabona, Efrayimu eBetheli, nakaDani, base bamisa tithico. Nalaba baphuma kuyokhonta loku.

215 Naku lapho sikhona, kute kuyotsi ngcu emnyakeni wesikhatsi seminyaka leyiNkhulungwane, cishe impela, futsi Nkulunkulu usasolo asikhumbula lesosono. Abakabalwa ngisho nasekhatsi lapho. Yeyi! Ludvumo! [UMnaketfu Branham ushaya tandla kanye—Umhl.] Kuciniseke impela nje njengoba Akhumbula tonkhe tetsembiso letinhle, Ubukhumbula bonkhe bubu, futsi. Khumbulani nje, ngesikhatsi... .

216 Kungalesosizatfu ngikholwa, bangani, bengitama njalo kuhlala naleloLivi, kungenandzaba kutsi Libukeka lingakejwayeleki kangakanani.

217 Niyabona, manje, bebangeke bacabange ngaloko lapho ngalesosikhatsi. Abacabanganga ngako ngalesosikhatsi. Bacabanga, “Yebo-ke, baphunyula nako.” Kulungile.

218 Kodvwa bangalapha emnyakeni wesikhatsi seminyaka leyiNkhulungwane ingena, lapho emagama abo netive “kwesulwa” kuyo, ngoba bakhonta kwetithico, Nkulunkulu lakucalekisa.

219 Akashongo yini kutsi Wawa “tondza” emaNikhola wu nalowoJezebeli na? Khweshani kuko. Akashongo yini kutsi Uyobulala emadvodzakati aJezebeli ngekubulala kwe “kufa,” lokukwehlukana Phakadze eBukhoneni baKhe na? Ningakwetsembi, nhlobo. Sukani kuko. Ngako, Nkulunkulu uyakhumbula. Caphelani.

220 Kodvwa nicaphelile lapho, lalito “kwesulwa”? Ngani na? Ngaphansi kweliZulu kwakungekho Mhlatjelo wamasinyane lowawungamnika Moya loyiNgcwele, kumvumela abone letintfo leti. Kodvwa wakwenta, empeleni, ngengcondvo yakhe lucobo yebugovu.

221 Kodvwa, Hezekhiya, embonweni wakhe, esikhatsini seminyaka leyiNkhulungwane, uyababona futsi ngekuhleleka lokuphelele. Hezekhiya, uma benifuna kukufundza. Kubhaleni

phansi nje, futsi ningakufundza, konga sikhatsi. Hezekhiya 48:1 kuya kule 7, futsi nifundze ema 23 kuya ema 29. Hezekhiya ubone tonkhe tive tibe ngalokuhlelekile nje. Kulungile.

²²² Kantsi, futsi, eSambulweni se 14, Johane uwabonile futsi ngekwehlehlelo lwetive, kunjalo, sonkhe sive endzaweni yaso. Kwentekani na?

²²³ Niyakhumbula, Watsi, “Ngaphansi kwemazulu, kutsi ligama lakhe lalitokwesulwa eludzabeni lwesive.” Kuphela nje uma bekangaphansi kwemazulu, lalingeke lisabakhona. Naletinkhulungwane leti letilikhulu nemashumi lamane nakune tingaphansi lapha encenyeni yesive, namanje. Kunjalo. Kodvwa, niyabona, bekaphumphutsekisiwe. Bekanemihlatjelo kuphela yetinkunzi netimbuti. Niyabona na? Manje caphelani, Wawesula, “ngaphansi kwelizulu.”

²²⁴ Kodvwa beTive, ngetinsuku taMoya loyiNgcwele, ngekumelana naLoko; ligama lakho lasuswa ngalokuphelele eNcwadzini yekuPhila, “futsi ungeke usabanako nekutsetselelwa, kulelive noma live lelitako.” Kunjalo na? Ngako ngulapho la sime khona.

²²⁵ Israyeli, ngaphansi kwetimbuti, timvu, be—bekanendzawo. Kuphela nje uma bekasesemhlabeni lapha, tive tawo sasishoda. Bekangeke aze afakwe. Manje, konkhe. . . Ngesikhatsi Awabita, laphaya, tinkhulungwane letilikhulu nemashumi lamane nakune, bekangekho. Kunjalo. Awakabalwa ngisho nasekhatsi lapho. NaJosefa naLevi ufakwa endzaweni yaDani na-Efrayimu. Manje ningakubuka loko. Kukhona khona lapho, embikwenu, niyabona. Futsi nasi setsembiso saNkulunkulu, le emuva lapho, iminyaka lengemakhulu ngemakhulu ngaphambi kwaloko. [UMnaketfu Branham uogota etikwepulpiti kanengana—Umhl.]

²²⁶ Manje, kwentekani na? Bahlantwa ngesikhatsi sesikhatsi sekuHlupheka lokukhulu lokwesabekako.

²²⁷ Manje, uma Nkulunkulu atohlanta leyo—leyontfombi ntfo, lowo kwakunguwesifazane lolungile, kodvwa nje wehluleka kutfola emafutsa esibaneni sakhe, futsi Utomhlanta ngekuhlushwa ekhatsi lapho. Ufaka letotive ekhatsi lapho ngco, ngentfo lefanako, futsi uyabahlanta ngesikhatsi sesikhatsi sekuHlupheka lesikhulu. Ngoba, ku—kuhlantwa. Kwehlulelwa. Kodvwa, niyabona, bona, emva. . . Futsi, bukani lapha, naku kwenyuka tinkhulungwane letilikhulu nemashumi lamane nakune, emvakwekuhlantwa kwa-Israyeli. Futsi naku kwenyuka futsi intfombi ntfo lelele, yenyuka, ihlantwa, futsi yembetse tingubo letimhlophe. Niyabona na? Kuphelele kanjani nje! Kuhle kanjani nje loko!

²²⁸ NjengaJakobe nje, ngesikhatsi senhlupheko, niyabona. Bona. . . Jakobe, ngesikhatsi senhlupheko. Bekente lokungalungi. Kodvwa wendlula esikhatsini sekuhlantwa

ngoba bekente lokungalungi kumnakabo, Esawu. Niyabona na? Wakhohlisa, kutsi atfole butibulo bakhe. Kodvwa wendlula ekuhlantweni ngaphambi kwekutsi ligama lakhe lintjintje lisuka ekubeni nguJakobe libe ngu-Israyeli, lokungumfanekiso weluhlelo lwaNkulunkulu, lufanekisiwe namuhla.

²²⁹ Manje, sitovula manje evesini le 8 le, noma, livesi 1, ngicondze loko, lesahluko se 8; seSambulo 8:1.

²³⁰ Ngiyati nikhatsese. Kodvwa, manje, tamani nje kulalela imizuzu lembalwa manje. Futsi, Nkulunkulu weliZulu akasisite, ngumkhuleko wami.

²³¹ Sifanele sikhumbule kutsi loluPhawu lweSikhombisa lukuphela kwesikhatsi, sato tonkhe tintfo. Kunjalo. Tintfo letibhalwe eNcwadzini yeluPhawu lweSikhombisa, tanamatseliswa ngeluphawu, ngelicebo lekuhlengwa kusukela ngaphambi kwekusekelwa kwemhlaba, kuphela konkhe nalokuncane. Kukuphela; kukuphela kwemhlaba lodvonsa matima. Kukuphela kwemvelo lodvonsa matima. Kukuphela kwetintfo tonkhe. Ekhatsi lapho, kukuphela kwemaCilongo. Kukuphela kweTitja. Kukuphela kwemhlaba. Kuku... Kukuphela ngisho kwesikhatsi.

²³² Sikhatsi siyaphela. LiBhayibheli lasho njalo. Matewu, sahluko 7...ngicondze, Sambulo, se 7 sahlu...sahluko se 10 ne...nelivesi le 1 kuya kule 7. Sikhatsi siyaphela. INGelosi yatsi, "Sikhatsi siyobe sesiphelile," ngesikhatsi loko, ngetinsuku talentfo lenkhulu kutsi yenteke.

²³³ Yonkhe intfo iyaphela, kulesikhatsi lesi, kuphela kwe—kwe...ekupheleni kwaloluPhawu lweSikhombisa. Caphelani. Kuphela kwemnyaka welibandla. Ku—kuphela kweluPhawu lweSikhombisa. Kukuphela kwemaCilongo. Kuphela kweTitja, futsi ngisho kucedza nekungeniswa kwesikhatsi seminyaka leyiNkhulungwane. Loko kuseluPhawini lweSikhombisa.

²³⁴ Kufana nje nekudubula i-rokethi emoyeni. Nale-rokethi ichuma *lapha*, bese-ke iyenyuca futsi ichume futsi. Iveta tinkhanyeti letisihlanu. Lenye yaletotinkhanyeti ichume bese isakata tinkhanyeti letisihlanu kuyo; bese-ke lenye yaletotinkhanyeti ichume bese isakata tinkhanyeti letisihlanu kuyo. Niyabona, ifiphala.

²³⁵ Loko kutsi, ini, luPhawu lweSikhombisa. Lucedza nje sikhatsi selive. Lucedza sikhatsi *saloku*. Lucedza sikhatsi *salokwa*. Lucedza sikhatsi *saloku*. Lucedza sikhatsi. Yonkhe intfo iyaphelela nje kuloluPhawu lweSikhombisa.

²³⁶ Manje, Utokwenta kanjani na? Nguloko lesingakwati. Akunjalo na? Asati.

²³⁷ Kusikhatsi ngisho sato tonkhe letintfo leti, nekungeniswa kwesikhatsi seminyaka leyiNkhulungwane.

238 Caphelani, kwepfulwa kwaloluPhawu kwakukukhulu kakhulu, ngegekutsi, liZulu lathuliswa ngiLo, “ngekuthula, ihhafu yeli-awa.” Manje, ngabe Lukhulu! Luyini Lona? Kwathula, emaZulu. Kwakungekho lutfo lolwanyakata, ihhafu yeli-awa.

239 Manje, ihhafu yeli-awa ingahle ingabi yindze uma unesikhatsi lesimnadzi. Kodvwa, ekuhlaleni eluvalweni emkhatsini wekufa nekuPhila, kwakubonakala kunjengesikhatsi seminyaka leyiNkhulungwane. Lwalulukhulu kakhulu!

Jesu akazange Akhulume nangalo. Akukho namunye wabo.

240 Johane akakhonanga ngisho nekuLubhala. Cha, walelwa kubhala *lapha*. [UMnaketfu Branham ubhambadza liBhayibheli lakhe kabili—Umhl.] Niyabona, kukhona nje i...nje... AkaLubhalanga, kodvwa loku kuthula.

241 Futsi emalunga langemashumi lamabili nakune ema embikwaNkulunkulu, Lapho, ashaya ngemahabhu awo; ayekela kudlala emahabhu awo.

TiNgelosi tathula kuhlabela kwato, eZulwini.

242 Cabangani! EmaKherubi langwele nemaSefari, Isaya laLibona ethempelini, linemasethi lasitfupha . . . noma emasethi lamatsatfu etimphiko. Lamatsatfu . . . Lamabili ngetulu limbonye buso balo, ngaletimbili limbonye tinyawo talo, futsi lindiza. Futsi imini nebusuku, Aphambi kwaNkulunkulu, ahlabela, “Ingwele, ingwele, ingwele, iNkhosi Nkulunkulu Somandla!” Futsi ngisho nangesikhatsi angena, noma atongena ethempelini, tinsika telithempeli tatamatama, ngebukhona bato—bato.

243 NalamaSerafi langwele athula duvu. Tingelosi tayekela kuhlabela. Uh-huh. Whuu! Andiza eBukhoneni baNkulunkulu, ahlabela, “Ingwele, ingwele, ingwele,” Athula nya. Akukho tiNgelosi letihlabelako. Akukho tindvumiso. Akukho—kukhonkonzo yase altari. Cha, lutfo. Kwakunekuthula; kwathula, kuthula nya eZulwini, ihhafu yeli-awa.

244 Lonkhe libandla laseZulwini lathula ihhafu yeli-awa, ngesikhatsi lemfihlakalo yeluPhawu lweSikhombisa eNcwadzini yekuHlengwa lwepfulwa luvulwa. Kucabangeni nje. Kodvwa, Luyepfulwa. LiWundlu liyaLwephula. Niyati kutsini? Amangala ngaLo, ngiyakholwa. Bekangati; nalo lapho! Avele ayekela nje.

245 Ngani na? Luyini Lona? Manje, akukho namunye wetfu lowatiko. Kodvwa, ngi—ngitonitjela, esambulweni sami—sami saLo.

246 Futsi, manje, angitsandzi kuba luhlanya. Uma ngingilo, ngingulongati ngako, niyabona. Ngi . . . Anginikelwa kutsatseka

etintfweni letingakejwayeleki letichubekako netintfo tekuticabangela.

²⁴⁷ Ngishito tintfo, kungahle kube bekuluhlobo lwalokungakejwayeleki kulabanye bantfu. Kodvwa uma Nkulunkulu efika ngalapha, emvakwaLo, futsi aLucinisekise futsi atsi LuliCiniso, khona-ke lelo Livi laNkulunkulu. Niyabona na? Kungabonakala kungakejwayeleki, leyondlela. Niyabona na?

²⁴⁸ Futsi manje, njengalocinisile nje njengoba ngime langembali kusihlwa, ngibe nesambulo lesembulile. Kungendlela lekatsatfu. Lengitokhuluma ngayo kini, ngelusito lwaNkulunkulu, yincenye yinye yaLo. Bese-ke u...Asesingene kuloko, kucala. Nasi sambulo, kucala lengifuna kunitjela kona, kutsi Luyini. Kutsi kwentekani, ngabe loko...LeyomiDvumo leSikhombisa layiva idvuma, futsi walelwa kutsi abhale; inguloko-ke lemfihlakalo, ilele emvakwaleyomiDvumo leSikhombisa lelandzelana idvuma. [UMnaketfu Branham uogogota etikwepulpiti kanengana—Umhl.]

²⁴⁹ Manje, ngani na? Ake sikufakazele. Ngani na? Kuyimfihlo lengatiwa ngumuntfu. Johane walelwa kutsi abhale ngaLo, ngisho—ngisho kubhala umfanekiso ngaLo. Ngani na? Loku kungako kwakungekho mnyakato e—mnyakato eZulwini: kwakungahle kuvete lemfihlo. Seniyakubona manje na? [Libandla litsi, “Amen.”—Umhl.]

²⁵⁰ Uma Lulukhulu kangaka, Lufanele lufakwe, ngoba Lutokwenteka. Kodvwa ngesikhatsi lemiDvumo leSikhombisa...

²⁵¹ Manje caphelani. Uma letiNgelosi letisikhombisa tivela kubetsa emaCilongo ato, kwakunemdumo munye. [UMnaketfu Branham uogogota etikwepulpiti kanye—Umhl.] Ngesikhatsi Israyeli abutsana, kwakunelicilongo. “Lapho singasenawubakhona sikhatsi,” licilongo lekugcina, umdvumo munye.

²⁵² Kodvwa lapha yimiDvumo leSikhombisa ilandzelana, ngekulandzelana: wekucala, wesibili, wesitsatfu, wesine, wesihlanu, wesitfupha, wesikhombisa, leyonombolo lephelele. ImiDvumo leSikhombisa ngekulandzelana, yavakalisa, hhayi...yenta nje—nje wekucala, wesibili, wesitsatfu, wesine, wesihlanu, wesitfupha, wesikhombisa, ilandzelana. [UMnaketfu Branham uogogota etikwepulpiti kasikhombisa—Umhl.] Khona-ke, emaZulu akakhonanga kubhala Loko. EmaZulu angeke ati ngaLo, akukho lutfo lolunye, ngoba ayikho intfo letochubeka. Kwakusikhatsi sekuphumula. Lwalulukhulu kakhulu, lwaze, Lwagcinwa luyimfihlo etiNgelosini.

²⁵³ Manje, leni? Kube Sathane bekangahle aLutfole, bekangenta umonakalo lomkhulu. Yinye intfo langayati. Manje, angahumusha noma yini lafuna kuyihumusha, futsi alingisele

noma nguluphi luhlobo lwesiphiwo, (Ngiyetsemba niyafundza), kodvwa angeke alwati Lolu. Alukabhalwa ngisho naseVini. Luyimfihlo ngalokuphelele.

²⁵⁴ TiNgelosi, yonkhe intfo, yathula dvu. Kube take tenta umnyakato munye, kungahle kulahlekelwe yintfo letsite, ngako tavele tathula dvu, tayekela kushaya emahabhu. Yonkhe intfo yema.

²⁵⁵ Sikhombisa, yinombolo yaNkulunkulu lephelele. Sikhombisa, [UMnaketfu Branham uogota etikwepulpiti kasikhombisa—Umhl.] nje ngaphansi ngco ngeluhla. ImiDvumo leSikhombisa yevakalisa ngco kanyekanye, kungatsi yayipelisha intfo letsite. Caphelani, ngalesosikhatsi, Johane wacala kuLubhala. Watsi, “UngaLubhali.”

²⁵⁶ Jesu akazange akhulume ngaLo. Johane akaLubhalanga. TiNgelosi atati lutfo ngaLo. Luyini Lona? Lungulentfo, Jesu latsi, “Ngisho netiNgelosi taseZulwini tatingati” lutfo ngaLo. Niyabona na? Niyabona na? BekangaLwati, cobolwaKhe. Watsi, “NguNkulunkulu kuphela” loyoLwati.

²⁵⁷ Kodvwa Wasitjela tsine, uma si “cala kubona letibonakaliso leti tivala.” Manje kukhona lapho nifinyelela khona na? [Libandla litsi, “Amen.”—Umhl.] Kulungile. Caphelani, si “cala kubona letibonakaliso leti tivala.” Niyabona na?

Kube Sathane bekangaLutfo . . .

²⁵⁸ Uma nifuna kubekhona intfo leyentekako...Manje nitofanele nitsatse livi lami ngaloku. Uma ngihlela kwenta intfo letsite, ngati lokuncono kunekutjela noma ngubani ngako. Akusiko kutsi lowomuntfu bekangakusho, kodvwa Sathane utokuva. Niyabona na? Akakwati kukutfo, enhlityweni yami lapho, kuphela nje uma Nkulunkulu anako kovalwe ngci ngaMoya loyiNgewe, ngako loko kusemkhatsini wami naNkulunkulu. Niyabona na? Akati lutfo ngako ute ukukhulume, khona-ke uyakuva. Futsi ngitamile...Ngitjela bantfu ngitokwenta intfo *letsite-tsiteni*, bese ngibukisisa develi ajuba onkhe emasondvo langawajuba, kufika lapho, niyabona, kungishaya kuko. Kodvwa uma ngitfo sambulo lesivela kuNkulunkulu, futsi nje ngingasho lutfo ngako, khona-ke kwehlukile.

²⁵⁹ Khumbulani, Sathane utowetama kulingisela. Uyotama kulingisela yonkhe intfo liBandla leliyoyenta. Utamile kukwenta. Siyakucaphela, ngemphikukhristu.

²⁶⁰ Kodvwa lena yintfo yinye nje langeke ayilingisela. Akuyubakhona tilingiso kuloku, niyabona, ngoba akaLwati. Ayikho indlela kuye kutsi aLwati. LunguMdvonso wesiTsatfu. Akati lutfo nje ngaLo. Niyabona na? AkaLucondzi.

²⁶¹ Kodvwa kunemfihlo lelele ngaphansi kwaLoko! [UMnaketfu Branham uogota etikwepulpiti kanye—Umhl.] Ludvumo

kuNkulunkulu loseTulu! Angeke ngisacabanga ngendlela lefanako, imphilo yami yonkhe, uma ngibonile. Manje, angati kutsini. . . Ngiyasati sinyatselo lesilandzelako lapho, kodvwa angati kutsini, kutsi kuhunyushwa kanjani loko. Ngeke kube kadze. Nginako kubhalwe phansi lapha, ngalesikhatsi kwenteka, uma ningabona lapha, “Mani. Ungabe usachubeka kwendlula loku khona lapha.” Angitsandzi kuba luhlanya. Ngikhuluma liCiniso nje.

²⁶² Kodvwa niyasikhumbula lesicatfulo lesincane, lengangitama njalo kuchaza kutsi umphefumulo wawubekwe edvute nas'*bani-bani*, nanembeza longekhatsi, nalolonkhe lolohlobo lwetintfo na? Lokukutsi, kwenta kuphela sicuku lesikhulu sekulingiswa kucala emvakwako. Kutsi bebasiphakamisa kanjani sandla, futsi babambe bantfu, futsi babe nekudzikitela na? Wonkhe umuntfu bekabanekudzikitela etandleni tabo.

²⁶³ Kodvwa niyakhumbula, ngesikhatsi Angenyusela lapho, futsi watsi, “Loku ngulowoMdvonso wesiTsatfu, futsi akekho loyoWati.” Niyakukhumbula loko na? [Libandla litsi, “Amen.”—Umhl.] Imibono ayehluleki. IliCiniso ngalokuphelele.

²⁶⁴ Manje caphelani. Niyawukhumbula lombono ngesicuku na? Charlie, ngi. . . Naku laph'ukhona.

²⁶⁵ Intfo letsite leyentekako, nginitjelile, kuleliviki, kutsi ni. . . Konkhe bekungakini, kodvwa angati noma nikucaphelile yini.

²⁶⁶ Niyasikhumbula lesicuku, sembono wetiNgelosi, ngesikhatsi ngisuka lapha ngiya e-Arizona na? [Libandla litsi, “Amen.”] Niyakhumbula “*Sikhatsi Sini, Banumzane na?*” [“Amen.”] Niyakukhumbula loko na? Caphelani, kwakukhona kunye kuphela kuchuma lokukhulu kwemdumo, netiNgelosi letisikhombisa tabonakala. Ngabe kunjalo na? [“Amen.”] Kuchuma kunye kwemdumo, tiNgelosi letisikhombisa tabonakala.

Ngase ngibona liWundlu uma selivule luphawu lwekucala, ngase ngiva, kungatsi kwakuliphimbo lemdvumo, futsi lesinye setidalwa letine satsi, Wota ubone.

²⁶⁷ Caphelani, umdvumo munye, imiLayeto leSikhombisa lebeyinamatseliswe ngeluphawu futsi ngeke yembulwa kute kube lusuku lwekugcina, lwalomnyaka. Niyabona kutsi ngicondze kutsini na? [Libandla litsi, “Amen.”—Umhl.]

²⁶⁸ Manje, niyicaphelile lencenye leyimfihlakalo yaleliviki na? Lunguloko-ke. Nguloko lebelusolo Lungiko-ke. Bekungesiso sidalwa lesingumuntfu, u—umuntfu. BekutiNgelosi teNkhosi. Caphelani.

²⁶⁹ Kunabofakazi, labatsatfu, labahleti ekhatsi lapha, kutsi evikini lelendlulile, ngetudlwana kwaleliviki lelendlulile,

ngangisetulu, emuva le etintsabeni, cishe eMexico, nebazalwane lababili lohleti lapha. Ngincutsa mangulube, noma tanama, ngibasusa emlenteni welibhuluko lami; kwase kubakhona kuchuma, lokwacishe impela, kwabukeka kungatsi, kwatamatamisa tintsaba tawa. Manje, kunjalo. Angizange ngibatjele labazalwane bami, kodvwa bawucaphela lomehluko.

²⁷⁰ Futsi Yatsi kimi, “Manje lungela. Yani emphumalanga. Nali lihumusho lalowombono.” Niyabona na? Manje, kunenta nati, uMnaketfu Sothmann akayitfoli lenyamatane lebekayihambe. Sasitama kumtfolela yona. Yase Itsi, “Manje, kusihlwa, kwesibonakaliso kuwe, akanawukwenta. Ufanele utehlukanisele kulesikhatsi lesi kuvakashelwa nguletiNgelosi leti.” Futsi ngativa ngingasativa mine, niyakhumbula.

²⁷¹ Futsi ngangisenshonalanga. LetiNgelosi yayita emphumalanga. Futsi lapho tita, ngaphakanyiswa kanye naTo, (niyakukhumbula loko na?) tita emphumalanga. [Libandla litsi, “Amen.”—Umhl.]

²⁷² NeMnaketfu Fred, ekhatsi lapha kusihlwa, ungufakazi, neMnaketfu Norman. Lapho sehla, ngacishe ngayivumisa impela leyondvodza kutsi ihlale futsi itfole inyamatane yayo. Ngabe kunjalo, Mnaketfu Sothmann na? [UMnaketfu Fred Sothmann utsi, “Amen.”—Umhl.] Ya, lapho, ume khona lapho. Ngetama kuntjintja ingcondvo; kodvwa, noko, Yatsi, “Angeke akwente.” Angizange ngisho lutfo; ngachubeka.

²⁷³ Intfo letsite, ngihleti eceleni kwelithende, lusuku lolu. . . Uyakhumbula, Mnaketfu Sothmann. Futsi nami, kwatsi nje kungashiwo letinye tintfo, kutsi ngabeka wena neMnaketfu Norman. . . Uphi uMnaketfu Norman? Emuva lapho. Ngabentisa sifungo, kutsi bebangeke bakusho lokwakwenteka. Ngabe kunjalo na? [Labazalwane batsi, “Amen. Liciniso lelo.”—Umhl.] Ngake ngajika ngase ngiyesuka ngiyahamba kulelothende, *kanjalo* na? Ngabe kunjalo na? [“Kunjalo.”]

²⁷⁴ Ngoba, nguloku lokwakungiko, impela lokwakungiko, nekwati kutsi angikhonanga kukusho kwaze kwenteka, kubona kutsi bantfu bayokucondza yini.

²⁷⁵ Futsi nicaphelile na? “LeyoNgelosi yinye,” ngatsi, “ekhatsi lapho, yayiyiNgelosi lengakejwayeleki.” Yayibuke kakhulu kimi kunanoma nguyiphi lenye yaTo. Niyakukhumbula loko na? [Libandla litsi, “Amen.”] Taticucuku; tintsatfu ngalapha nangalapha, nalenye ngetulu. Nalena leyayiseceleni kwami ngco lapha, ngibala kusukela ngesencele kuya ngesekudla, yayingahle ibe yiNgelosi yeSikhombisa. Yayigcame kakhulu, yayisho lukhulu kimi kunato tonkhe leletinye taTo. Niyakhumbula na? Ngatsi, “Yayikhiphe sifuba saYo, *kanjalo*, futsi yayindizela ngasemphumalanga” (niyakhumbula) “*kanjalo*.” Ngatsi, “Yangicukula; yangiphakamisa.” Niyakukhumbula loko na? [“Amen.”]

276 NaLu ke, leyo leneluPhawu lweSikhombisa, lentfo lebeyisolo ingimangalisa yonkhe imphilo yami. Amen! Leto letinye tiMphawu tatisho lukhulu kimi, kusobala, kodvwa, o, anati kutsi Lolu lushoni, kanye emphilweni! [UMnaketfu Branham uogogote etikwepulpiti kanengana—Umhl.]

277 Ngakhuleka, ngakhala kakhulu kuNkulunkulu. Nga—nga—nga...Emvakwalowomhlangano wasePhoenix... Nomangubaphi balabantfu, lapho nami, bayati. Ngalala etintsabeni.

278 Ngalokunye kusa, ngavuka ngase ngenyukela eSabino Canyon, leto letinkhulu, letimankelenkele, tintsaba letiphakeme. Ngase ngiyenyuka ngiyongena lapho. Futsi kunenzila lomncane wetinyawo, emvakwekuba sewucalile, uchubeke wenyukele eNtsabeni iLemmon, lokuluhambo lolutsatsa emamayela langemashumi lamatsatfu, edvute cishe kwemafidi langemashumi lamatsatfu elichwa etulu lapho. Ngako, etulu entsabeni, kusesekuseni impela ngaphambi kwekutsi kuse, ngenyuka ngalomzila lomncane wetinyawo, kuhambe kugicika ematje. Ngatvela ngiholeleka kutsi ngijikele ngalapha. Ngase ngiyajika, futsi ngenyuka ngingena kulamanye lamakhulu, emadvwala lacijile, o, hhe, emakhulu emafidi kuphakama.

279 Ngase ngiguca phansi emkhatsini walawomadvwala. Ngase ngibeka phansi *leli*Bhayibheli, ngase ngibeka phansi lelibhuku...*lentfo* lencane yekubhalela. [UMnaketfu Branham ukhombisa liBhayibheli lakhe nentfo yekubhalela—Umhl.] Ngatsi, “Nkhosi Nkulunkulu, uchaza kutsini lombono na? Ngi—mine—mine ngi...” Ngatsi, “Nkhosi, ku...Ngabe kuchaza kufa kwami na?”

280 Niyakhumbula, nganitjela, “Ngangicabanga kutsi kwakungahle kusho kufa kwami, ngoba intfo letsite yayichumile kwate kwangitamamisa ngaba ticucu.” Niyakukhumbula. Bangakhi lokwatiko, lokuvile na? [Libandla litsi, “Amen.”—Umhl.] Ngani, impela, niyabona, nonkhe. Futsi ngacabanga kutsi kungahle kube kwakusho kufa kwami.

281 Kwase-ke ekamelweni, ngatsi, “Kwaku...Kuyini—kuyini—kwakuyini, Nkhosi? Ku—kuchazani na? Ngabe kuchaza kutsi ngitokufa na? Uma kungiko, kulungile, angeke ngiwutjele umndeni wami. Ngivumele ngichubeke nje, niyabona, uma umsebenzi wami sewuphelile.” Futsi ngatsi... .

282 Manje, kwakuyini na? Kodvwa Wabuye watfumela fakazi emuva, niyakhumbula nginitjela, kutsi kwakungesiko loko. Kwakuyinchubekela phambili yemsebenzi wami. O, o, o! Niyakutfola na? [Libandla litsi, “Amen.”—Umhl.] Niyabona na? Futsi ngihleti etulu eSabino Canyon... .

283 Babe LoseZulwini uyakwati loku. Ngalokucinisile impela nje njengoba nikubona loko kufezeka, letotiNgelosi tehla ngco

futsi tacinisekisa wonkhe loMlayeto kutsi uyafana. Khona-ke, niyati noma Luvela kuNkulunkulu, noma cha. Kwashiwo ngaphambili, nine, ngembono. Ngangingeke nginitjele kuze kuphele tinkonzo, ngoba ngalelwa kutsi nginitjele.

284 ESabino Canyon, ngihleti etulu lapho ngaloko kusa, ngangiphakamise tandla tami. Newami. . . Umoya waphephetsa sigcoko sami lesidzala lesimnyama sawa. Ngesikhatsi. . . Ngangime lapho, netandla tami tiphakeme, ngikhuleka. Ngatsi, “Nkhosi Nkulunkulu, kusho kutsini loku na? Angikucondzi, Nkhosi. Ngitokwentanjani na? Uma sekusikhatsi sami sekuya eKhaya, angenyukele lapha, ngulapho labangayuze bangitfole khona. Angifuni muntfu kutsi alile lapha, uma ngihamba. Ngi—ngifuna nje umndeni kutsi ucabange kutsi ngavele ngatishayelwa ngumoya nje. Futsi bangeke bangitfole. Ngifihle endzaweni tsite. Uma ngitohamba, ngani, angihambe. Mhlawumbe Joseph uyolitfola leliBhayibheli lami lilele lapha, ngalelinye lilanga, futsi umvumele aLisebentise. Niyabona, uma ngihamba, angihambe, Nkhosi.” Futsi ngangeneke tandla tami. Futsi, khona masinyane nje, intfo letsite yashaya sandla sami.

285 Angati. Ngeke ngasho. Ngabe ngike ngalala na? Angati. Noma ngabe ngehlelwe sihlwatsi na? Angati. Ngabe kwakungumbono na? Ngeke nganitjela. Intfo kuphela lengingayisho nguloko lengi. . . Intfo lefanako nje njengoba letotiNgelosi yayinjalo!

286 Futsi kwashaya sandla sami. Ngase ngiyabuka, futsi kwakuyinkemba. Futsi yayinetibambo tepharele, iyinhle sibili; futsi yayinesivikelo etikwayo, sinegolide. Nalomukhwa wayo wawubukeka njengentfo lefana ne-khromu, njengesiliva, kuphela kutsi yayimanya sibili. Futsi yayikhalipha kakhulu njengelusiba, o, hhe! Ngase ngiyacabanga, “Leyo akusiyo yini intfo lenhle kwendlula tonkhe!” Yenela sandla sami nje! Ngacabanga, “Leyo yinhle mbamba. Kodvwa,” ngatsi, “yeyi, ngihlala ngitesaba njalo letotintfo, inkemba.” Ngacabanga, “Ngitokwentani ngaloko na?”

287 Kwase-ke ngalesosikhatsi nje liPhimbo latamatama phansi lidzabula lapho, lelatamatamisa emadvwala. Latsi, “YiNkemba yeNkhosi lucobo!” Ngase-ke ngiyaphaphama.

288 “INkemba yeNkhosi lucobo.” Manje, kube Latsi, “Inkemba yenkhosi nje. . .” Kodvwa Latsi, “INkemba yeNkhosi lucobo.” Futsi yinye kuphela “iNkhosi lucobo,” nalowo nguNkulunkulu. Futsi UneNkemba yinye, leyo Livi laKhe, lengiphile ngalo. Loko, ngako ngisite, Nkulunkulu; ngime ngale kwelideski laKhe lelingcwele lapha, naleLivi lelingcwele libekwe lapha! Livi! Amen! O, lusuku lolunje pho lesiphila kulo! Intfo lenkhulu kangaka pho! Niyayibona lemfihlakalo nalemfihlo na? LowesiTsatfu. . .

289 Ngime lapho ngesikhatsi loku kungishiya, Intfo letsite ivele ifika kimi yase itsi, “Ungesabi.” Manje, angivanga phimbo. Njengangekhatsi kwami, lakhuluma. Ngifanele nje nginitjele liciniso, kona kanye nje lolokwenteka. Intfo yashaya, yase itsi, “Ungesabi. Lona ngulowoMdvonso wesiTsatfu.”

290 Umdvonso wesiTsatfu! NiyaWukhumbula na? [Libandla litsi, “Amen.”—Umhl.] Watsi, “Uvile ngalabanengi balingisi ngaloku, loko lowatama kukuchaza. Kodvwa,” watsi, “ungatami ngisho, kuLoku.” Niyakukhumbula na? Bangakhi lowukhumbulako lowombono na? [“Amen.”] Ngani, kusetindzaweni tonkhe. Kutheyishiwe, nandzawo tonkhe. Loko sekube yiminyaka lesitfupha leyendlula, iminyaka lesikhombisa leyendlula. Sekube yiminyaka lesikhombisa leyendlula. Watsi, “Ungatami kukuchaza Loko.” Watsi, “Lona nguMdvonso wesiTsatfu, kodvwa Ngitohlangana nawe ekhatsi lapho.” Ngabe kunjalo na? [“Amen.”] Watsi, “Ungatami. . .”

291 Ngangime nesi—sicutfulo semntfwana lesincane, ngesikhatsi Angitjela. Watsi, “Manje yenta uMdvonso wakho wekuCala. Futsi uma wenta, inhlanti itolandzela lomsundvu.” Watsi, “Bese-ke ubukisisa uMdvonso wakho wesiBili,” watsi, “ngoba Uyoba kuphela yinhlanti lencane.” Watsi, “Khona-ke uMdvonso wesiTsatfu utoyitfolo.”

292 Nabo bonkhe bafundisi bangitungeleta, batsi, “Mnaketfu Branham, siyati ungakwenta! Haleluya! Mnaketfu Branham!” Ngulapho la ngihlala njalo ngibopheleleka khona, nesicuku sebahumayeli. Niyabona na? Ngiyabatsandza bantfu. Bafuna uchaze yonkhe intfo, *loku, lokwa*.

293 Ngase ngatsi, “Yebo-ke, a, a, a,” ngatsi, “Angati.” Ngatsi, “Ngikucondzile kudweba. Manje,” ngatsi, “manje, intfo yekucala loyentako. . .Nayi indlela lokwentiwa ngayo. Ubona tonkhe tinhlanti macala onkhe; utofanele udlukutise loludweba.” Yebo-ke, loko ngiwo impela emasu ekudweba. Ngako ngatsi, “Udlukutise loludweba. Manje, niyabona, ngesikhatsi ngidlukutisa loludweba, kwekucala, manje inhlanti iyalulandzela.” Kodvwa tatitincane. Futsi loko nje kungatsi bebabamba.

294 Ngako manje-ke nga—ngatsi, “Khona-ke niyo—niyobeka. . .” Ngase ngiyaludlutfula ngiyalukhipha, elusentseni. Futsi nganginenhlanti, kodvwa yayibukeka njengesikhumba lesimbonye loludweba, nje kwaku. . .yayincane kakhulu.

295 Futsi-ke ngangime lapho, neNtfo letsite yatsi, “Ngikutjelile kutsi ungakwenti loko.”

296 Ngacala kukhala. Lonkhe lusinga lwalungitsandzele, *kanjena*. Futsi ngangine. . .ngangime lapho, ngikhala, nenhloko yami ibheke phansi *kanjalo*. Ngatsi, “Nkulunkulu! O, ngi. . .

Ngitsetselele! Ngi—ngingumuntfu losiwula. Nkhosi, unga... Ngitsetselele.” Futsi nga—nganginalolusinga.

²⁹⁷ Futsi loko, lenganginako esandleni sami, kwakusicatfulo luswane loluncane, lesitsi asibe sidze *kangaka*. Futsi nganginalelofosi, futsi lalutsi alube lukhulu macala onkhe njengemunwe wami, cishe hhafu weli-intji, kungatsi. Nalembobo kulesicatfulo lesi yayitsi nje ayibe nebukhulu lobungange we...iyincane kwendlula ku—kunye kwelishumi nesitfupha, cishe, kweli-intji, kulembobo. Futsi ngangitama kubopha lesicatfulo lesincane, ngalentsambo leli-intji lenkhulukati. Huh!

²⁹⁸ LiPhimbo lefika, latsi, “Ungeke wafundzisa tinswane tePhentekhostali tintfo letingetulu kwemvelo.” Latsi, “Manje, tiyekele kanjalo!”

²⁹⁹ Futsi kwatsi nje ngalesosikhatsi Wangicukula. Wangiphakamisa, wase unghlalisa etulu le, lapho umhlangano wawuchubeka khona. Kwakubukeka njengelithende noma ikhathedrali, yeluhlobo lolutsite. Ngase ngiyabuka, futsi kwakukhona libhokisi lelincane, kanjalo, indzawo lencane ngale eceleni. Futsi ngakubona loko kuKhanya kwakukhuluma nalomunye umuntfu, ngetulu kwami, loko kuKhanya lenikubonako lapho esitfombeni. Kwashaya situngeletane kwesuka kimi, *kanjalo*, kwase kuwelela kulelothende. Futsi kwatsi, “Ngitawuhlangana nawe lapho.” Futsi watsi, “Loku kutawuba nguMdvonso wesiTsatfu, futsi awunaWutjela muntfu.”

Futsi eSabino Canyon, Watsi, “Lona nguMdvonso wesiTsatfu.”

³⁰⁰ Futsi kunetintfo letinkhulu letintsatfu lehambisana naWo. Nalelenye isombululwe namuhla, noma, itolo; lelenye isombululwe namuhla; futsi kunentfo yinye lengingeke ngayihumusha, ngoba ingelulwimi lolungatiwa. Kodwa ngime khona lapho ngase ngiyaWubuka ngalokucondze ngco. Nalona nguMdvonso wesiTsatfu lolotako. [UMnaketfu Branham uogogota etikwepulpiti katsatfu—Umhl.] NaMoya loyiNgcwele waNkulunkulu... O, hhe!

Kungalesosizatfu lonkhe liZulu lalithulile.

³⁰¹ Manje, kuncono ngi—ngime khona lapha, niyabona. Ngitivela nje—nje ngigadziwe, kutsi ngingabe ngisasho lutfo ngaWo. Niyabona na?

³⁰² Ngako, khumbulani nje, loluPhawu lweSikhombisa, sizatfu Lwalungavulwanga. [UMnaketfu Branham uogogota etikwepulpiti kasitfupha—Umhl.] Niyabona, sizatfu Lungatange Lulwembule, akukho namunye lofanele ati ngaLo.

³⁰³ Futsi ngifuna nati, ngaphambi kwekutsi ngike ngati ngisho nanoma nguliphi Livi ngaLolo, lowombono ufika

eminyakeni leyendlula. Niyakukhumbula loko na? [Libandla litsi, “Amen.”—Umhl.] Futsi Nalu ke, njengoba lolu lolunye belunjalo, lushelela luyongena ngco eVini ngco lapho Lwalukhona. [UMnaketfu Branham uogogota etikwepulpiti kabili.] NaNkulunkulu uyayati inhlitiyo yami, angikaze nakanye ngicabange ngentfo lenjengaleYo, futsi Lwalulapha. Sikhatsi sesendlulile kunalelesikucabangako. Uh-huh. O, hhe!

³⁰⁴ Loko kukhombisa kutsi Luvela kuNkulunkulu, ngoba, niyabona, Lwenela kahle impela nje etetsembisweni taNkulunkulu, kusukela ekupheleni kwalo—kwaloMlayeto. Niyacaphela. Caphelani manje, kweMlayeto wesikhatsi sekugcina, loluPhawu lolu. Empeleni, U—Utembule tonkhe letiMphawu letisitfupha, kodvwa Akasho lutfo ngalolweSikhombisa. NeluPhawu lwesikhatsi sekugcina, uma Lucala, luyoba yimfihlo ngalokuphelele, ngekweliBhayibheli, ngaphambi kwekwati Loko. Futsi khumbulani, Sambulo 10:1-7, 1 kuya kule 7, sahluko 10:1 kuya kule 7, “Ekupheleni kweMlayeto wengelosi yesikhombisa, tonkhe timfihlakalo taNkulunkulu tiyokwatiwa.” Sisesikhatsini sekugcina, kuvulwa kweluPhawu lweSikhombisa.

³⁰⁵ Manje, ngati kanjani? Ngalelelinye lilanga, ngeliSontfo lelendlulile, sekwendlule liviki kusukela namuhla, ngesikhatsi ngishumayela ngekutsi “Titfobe! Titfobe! Khumbulani, Nkulunkulu usebentana netintfo letincane.” Angicondzanga kutsi yini impela kwakukhuluma ngayo. Futsi manje ngiyakubona. Kungendlela letfobeke kakhulu! Bewungacabanga kutsi intfo lenjengaleyo beyingembulwa eVatican noma...Kodvwa Ifika nje njengaJohane umBhabhatsi. Ifika njengekutsalwa kweNkhosi yetfu, esitebeleni. Ludvumo kuNkulunkulu! Ngisite kanjalo, li-awa selisedvute! Amen! Silapha. O, hhe!

³⁰⁶ Manje niyalibona, liCiniso lembono waNkulunkulu, tiNgelosi letisikhombisa tingiletsa tivela enshonalanga na? Tativela enshonalanga, tibuyela emphumalanga, tingiletsa lapha ngaloMlayeto kusihlwa. [UMnaketfu Branham uogogota etikwepulpiti kabili—Umhl.] O, hhe!

³⁰⁷ Manje, leliPhimbo lalowomdvumo lomkhulu, nekutfunywa lokwaletfwa lapha, kwembuliwe, kutsi Lu...futsi kwafakazelwa kutsi beLulaNkulunkulu. Cabangani nje manje. Bengingatati letiMphawu leti, futsi tembulwe kuleliviki. Engabe bekangaba khona yini nomangubani loke wacabanga ngaloko, ngaletotiNgelosi letisikhombisa tinguLolu, tinguMlayeto lowawuta, letotiNgelosi tingibuyisela lapha ngaLolo na? Niyabona na?

³⁰⁸ Khumbulani, siTfunywa sesikhombisa sasi...LetiTfunywa letisikhombisa yayi...Lena Kanye legcamile kimi, iNgelosi yesikhombisa, Yayibonakala kakhulu kimi kunanoma nguyiphi.

Manje, niyabona, tatime *kanjena*. Manje, sifuna nje kutsi nicaphele. Futsi ngangime *lapha*, futsi ngangibukela leto letinye. . .

³⁰⁹ Niyabona, yinye, sicuku sekucala, setinyoni letincane, tinsiba tonkhe tishayeke tahhohloka. Niyatikhumbula na? Futsi tonkhe tandizela ngasemphumalanga. Nesicuku sesibili, tatigcame kakhulu, tinyoni letinkhudlwana, tatibukeka tifana nematuba, timphiko ticijile. Tandizela ngasemphumalanga. UMdvonso wekuCala, uMdvonso wesiBili, kwase-ke kutsi lokulandzelako kwakutiNgelosi. Futsi njenge. . .

³¹⁰ Ngangime khona lapho, nalokuchuma loku kwesuka. Futsi ngangibuke *ngalapha*, ngasenshonalanga, futsi Tiyefika futsi tavele tangicukula, ekhatsi Lapho. Ngahamba ngate ngayotsi ngcu ngale kwekwati kwami. NalenyeyaTo, ita, yayiNguleyo kanye nje leyayibukeka ingakejwayeleki kakhulu kimi, yayiNguleyo kanye nje lebeyingakimi. . .Ingaba ngesencele, lapho ngangingene khona esicukwini. Kodvwa ngibala kusukela ngesencele kuya ngesekudla, yayingaba yiNgelosi yesikhombisa, niyabona, ita lapho. Manje, khumbulani, tiTfunywa letisikhombisa.

³¹¹ Niyasikhumbula lesivivane seliDvwala lelimhlophe, seliphupho laJunior Jackson lengalihumusha kini na? [Libandla litsi, "Amen."—Umhl.] Niyabona na? Caphelani, busuku lengasuka ngabo, futsi ngi. . .Kwakukhona emaphupho lasitfupha lefika, futsi onkhe acondzene ngo nentfo lefanako. Wase-ke uyacala lombono, futsi wangitfumela enshonalanga. Futsi, Junior, bekabukeka ngesikhatsi. . .Caphelani. Bukani kutsi kuphelele kanjani!

³¹² Manje, ngi—ngitsembe futsi ngiyetsembe kutsi nine bantfu niyacondza kutsi ngitama kubeka lomusa kuJesu Khristu, LonguMcalisi waKo konkhe. Nesizatfu kuphela ningazange seningive ngikhuluma *kanjena* ngaphambili, emphilweni yenu, kodvwa leli-awa liyasondzela. Niyabona na? Niyabona na? Caphelani.

³¹³ Manje kukwenta kuciniseke, kini, kute kubetselwe phansi. Ngilungiselela kunishiya futsi. Angati kutsi ngitawuyaphi. Ngifanele ngishumaye leVangeli kuletinye tindzawo. Kodvwa manje, loko. . .

³¹⁴ Ungahle utsi, "Ngiluvile lonkhe lolohlobo lwekuhlanya." Angati kutsini; ngeke ngehlulele noma ngumuphi lomunye umuntfu.

³¹⁵ Ngitophendvula kuphela kuNkulunkulu ngaloko lengi. . . nge—ngesingami lucobo. Kodvwa sike sabakhona yini sikhatsi lengake nganitjela noma yini eGameni leNkhosi, loko lokwakungesiko, kuyo yonkhe leminyaka na? [Libandla litsi, "Cha."—Umhl.] Akekho lomunye umuntfu longasho njalo, ngoba bengihlala njalo ngikusho ngendlela nje Lakushito ngayo.

316 Manje ake nginikhombise nje kutsi loku kuliciniso impela, futsi ngikucinise.

317 Manje khumbulani, “Uma kukhona wakamoya noma umprofethi, Mine iNkhosi ngitawukhuluma kuye ngemibono, futsi ngatise kuye ngemaphupho.” Kuhumusha emaphupho, nguloko. Josefa, bekakhona kuhumusha emaphupho, futsi akhulume futsi—futsi abone imibono. Ngabe kuliciniso impela loko na? [Libandla litsi, “Amen.”—Umhl.]

318 Manje caphelani loku. Loko, manje, ngesikhatsi loku sekwentekile, Junior bekeme ensimini lebeyine—lebeyinesivivane lesikhulu kuyo, kanjalo. Futsi kwakunentfo letsite lebhawle emadwaleni, futsi ngangembula Loko kubantfu. Ngabe kunjalo, Junior na? [UMnaketfu Junior Jackson utsi, “Kunjalo.”—Umhl.] Cishe sekungumnyaka kwentekile.

319 Futsi caphelani intfo lelandzelako manje. Ngatsatsa lolunye luhlobo lwensimbi ngase ngiyaSijuba, futsi ngekhati kwakuliDvwala lelimhlophe lelalingakabhalwa lutfo kuLo. Futsi, ngalesosikhatsi, ngacala kuya enshonalanga. Futsi ngabatjela bonkhe, ngatsi, “Ningaphumi niye enshonalanga. Hlalani lapha futsi nibuke kuLoku ngize ngibuye.” Ngaya enshonalanga, kwentela lokuchuma; ngabuya emphumalanga, naMoya loyiNgcwele uhumusha leLivi lelingakabhalwa. Manje, uma lowo kungesiye Nkulunkulu Somandla ngalokuphelele, ngifuna nati kutsi kuyini.

320 Yini lelengitama kuyisholo loku, bangani? Kunikhombisa kutsi sisesikhatsini sekugcina. Manje, uma labo labanye aseVini ngalokuphelele ncamashi, kanjalo naLoku ngalokuphelele ncamashi neLivi! Silapha. Sisekugcineni, bangani.

321 Masinyane kuto “phela sikhatsi.” Tigidzi titolahlekelwa timphilo tato. Tigidzi tiyoba njalo, leto manje letikholelwa ekutseni tisindzisiwe, tiyobalwa ngekutsi tikudla kwemnyaka we-athomu. Siphila e-aweni lekugcina. Ngemusa waNkulunkulu Somandla, ngelusito lwaKhe kubantfu baKhe, kute babuke phambili ekubonakaleni lokuta masinyane kwaKhristu! “Kute kube ngunini, Mnaketfu Branham na?” Mhlawumbe iminyaka lengemashumi lamabili; mhlawumbe eminyakeni lengemashumi lasihlanu; mhlawumbe eminyakeni lelikhulu. Angati. Futsi mhlawumbe ekuseni; mhlawumbe namanje kushilwa. Angati. Futsi noma ngubani utsi bayati, baneliphutsa. Niyabona na? Abati. Nkulunkulu, kuphela, lowatiko.

322 Manje caphelani. Ngako ngisite, ngaNkulunkulu, ngikhuluma liCiniso, kutsi Leti tehlolewe ngamoya kimi, tihlolewe nguMoya loyiNgcwele. Futsi, ngato tonkhe taTo, kukhombe indzawo yaKo eBhayibhelini.

323 Manje, kutsi lemfihlo lenkhulu iyini lelelele ngaphansi kwaloluPhawu, angati. Angikwati. Angikakhoni kukucondza.

Angikakhoni kuLusho, kutsi nje Lu—kutsi nje Lwatsini, kodvwa ngiyati kutsi KwakunguleyomiDvumo leSikhombisa itivakalisa ngalokusondzele ndzawonye ngco, nje ibhama tikhatsi letehlukene letisikhombisa. Futsi Lusombululwa kulenye intfo letsite lengiyibonile. Khona-ke, ngesikhatsi ngibona Lolo, ngafuna lihhumusho. Kwandiza kwendlula lapho, futsi angikhonanga kuLucondza. Kunjalo impela. Niyabona na? Li-awa kusengakabi sikhatsi saLo kwamanje.

³²⁴ Kodvwa, Luya ngakulesosiyingiliti, niyabona. Kwenyuka ngekusondzela. Ngako, lentfo kini kutsi niyente kukhumbula kutsi ngikhuluma kini eGameni leNkhosi. Lungelani, ngoba anati kutsi sikhatsi sini intfo letsite lengenteka ngaso.

³²⁵ Manje, uma loko kufika etheyiphini, lokungiLo, loko mhlawumbe kuyocosha tinkhulungwane letilishumi tebangani bami kimi. Ngoba, batosho, kutsi, “UMnaketfu Branham utama kutibeka yena, futsi atente yena, i—inceku noma umprofethi, noma intfo letsite, ngaphambi kwaNkulunkulu.” Ake nginitjele, bazalwane bami, leso siphosiso.

³²⁶ Nginitjela kuphela loko lengikubonile naloko lokushiwo kimi. Futsi manje ye—yentani nomayini lenifuna kuyenta. Angati kutsi ngubani loto...kutsi kutokwentekani. Angati. Ngati nje kutsi leyomiDvumo leSikhombisa ubambe leyomfihlakalo. EmaZulu lalithulile. Wonkhe umuntfu uyacondza na? [Libandla litsi, “Amen.”—Umhl.] Kungahle kube sikhatsi, kungahle kube li-awa manje, kutsi lomuntfu lomkhulu lesimbheke kutsi avuke enkhundleni angahle asukume lankhundleni

³²⁷ Mhlawumbe lenkonzo lena, lelengitame kutsatsa bantfu babuyele eVini, ubeke sisekelo; futsi uma kukwentile, ngitonishiya, ngingasabuyi. Angeke kubekhona lababili betfu lapha ngesikhatsi lesifanako. Niyabona na? Uma kunjalo, uyokhula; ngiyoncipha. Angati.

³²⁸ Kodvwa ngibe nenhlanhla, ngaNkulunkulu, kubuka futsi ngibone kutsi Lwaluyini, niyabona, ngilubone lusombululwa kangako. Manje, lelo liCiniso.

³²⁹ Futsi ngingesiciniseko kutsi niticaphelile tintfo lebeyenteka kuleliviki. Ngingesiciniseko kutsi nimcaphelile lowomfana lomncane waCollins alele lapho, afa, ngalolobunye busuku; leyo lencane, intfombatane lene-lukhemiya.

³³⁰ UMBuso waNkulunkulu uyeta. Futsi Sewuba kakhulu usuka kulokusitfunti uya kulokungiko sibili, njengoba bekunjalo. Manje, loko bekungakafaneli kutsi kubahishe bantfu. Kusuka ekulungisisweni, kuya ekungewelisweni, kuya embhabhatisweni waMoya loNgcwele, bese-ke *lapha, lapha*. Niyabona na? Sisondzela kakhulu nje kuNkulunkulu, sonkhe sikhatsi.

331 Aniboni, bafundisi beMethodisti, kutsi umlayeto wenu wekungweliswa wawungetulu kwaloko Luther lakushumayela na?

332 Nine maPhentekhostali, aniwuboni yini umlayeto wenu wembhathiso kutsi ungembili le kwaloko lokwashunyayelwa yiMethodisti na? Niyati kutsi ngichaza kutsini na?

333 O, sibe nencumbi yetintfo letichubekako! Naloko kunjalo. Futsi uma akhona umuntfu lodzelela lokuliphutsa, nebantfu basho intfo empeleni lengemanga futsi lengesilo liCiniso, ngiyakutondza loko.

334 Kodvwa ngi—ngiyalitsandza liCiniso lelicinile, akunandzaba kutsi Liphatamisa kanjani ngalendlela noma *leyondlela*. Uma LiliCiniso, Nkulunkulu ekugcineni uyoLikhombisa njengeliCiniso. Futsi uma Angakwenti loko, ngalolunye lwaletinsuku leti masinyane, khona-ke umbono wami bewungasikahle. Manje niyabona nje lapho ngitibeke khona mine lucobo.

335 “Kuyoba nini, Mnaketfu Branham na?” Ngeke nganitjela. Angati.

336 Kodvwa, ngalolunye lwaletinsuku leti, uma singasaphindzi sibonane futsi kulomhlaba, sitobonana ngaleya e—esiHlalweni sekwaHlulelwa saKhristu. Futsi nitotfola, kutsi, kulelokamelo, lisambulo sivela kuNkulunkulu, njengoba nje tonkhe letinye tato lwentile, kutsi Tona. . . . Lenye yemfihlakalo yaloloPhawu, sizatfu Lungembulwanga, LwaluyimiDvumo leSikhombisa leyevakalisa emaphimbo ayo. Futsi Nalo ke, ngalokuphelele. Ngoba, akukho lutfo lolwati utfo ngaLo. Lwalungakabhalwa ngisho. Ngako, sisesikhatsini sekugcina. Silapha. Ngibonga Nkulunkulu ngeLivi laKhe.

337 NgiyaMbonga ngaJesu Khristu. Ngoba, ngaphandle kwekuMtfumelela i—inhlawulo ngenca yetono tetfu, sonkhe besiyoba seludzakeni lolukhulu lwesono, singenatsemba. Kodvwa, ngemusa waKhe, iNgati yaKhe—yaKhe ihlanta sonkhe sono. Njengelitfonsi le-inki nje ebhakedeni lesisisumabala iClorox, awusayophindze uyitfole le-inki futsi. Uma tono tetfu tivunywa, sifakwa eNgatini yaJesu Khristu; atisayophindze tatiwe futsi. Nkulunkulu uyatikohlwa; atizange ngisho sentiwe. Futsi kuphela nje uma lowoMhlatjelo ulele lapho ngekubuyisana natsi, khona-ke nguloko kuphela. Nguloko, niyabona. A—asisesito toni. SingemaKhristu, ngemusa waNkulunkulu. Khumbulani, ngesingatsi lucobo cishe besiyoba babi nje njengoba sasiloku sinjalo. Kodvwa, niyabona, umusa waNkulunkulu ubonakele kitsi, futsi nguloko lokusente saba nguloko lesingiko namuhla, bomnaketfu nabodzadze labangemaKhristu.

338 Leli bekuliviki lelimatima kakhulu kimi. Ngikhatsele. Ingcondvo yami ikhatsele. Ngoba ngi—ngine. . . ngawo onkhe

emandla ami lengingawenta. Nentfo lengakejwayeleki ichubeka, nsuku tonkhe. Bengimangala; kuya ekamelweni, futsi ngibe lapho imizuzu lembalwa, futsi ngibone Intfo letsite ingijikisa nje ngalokuphelele.

³³⁹ Futsi, lapha, bengingena lapho futsi ngitsatse emanotsi. Bengitsatsa tincwadzi taDr. Smith, Uriah Smith, futsi, o, bonkhe la—lababhali nayo yonkhe intfo, futsi ngifundze ekhatsi, ngifundze phansi etincwadzini tabo. Ngitsi, “Manje *nalu* luPhawu lweSitfupha. *Nalu* luPhawu lweSine. Manje itsini lendvodza na? Beyitsi, ‘Yebo-ke, Lwalunguloku, *lokwa*, noma lolokunye.’” Ngibuke ngalapha bese ngitfola lenye indvodza. Yatsi Lwalungu *kutsi-nekutsi*. Futsi kwakubukeka kungatsi nje ngi . . . Bekungashayi khona. Niyabona na?

³⁴⁰ Ngase-ke ngiyacabanga, “Yebo-ke, Luyini, Nkhosi na?” Bese ngehla ngenyuka esiyilweni sendlu sikhashana. Ngiguce phansi futsi ngikhuleke. Ngibuyele emuva futsi ngitsatse liBhayibheli; ngihlale phansi, ngifundze. Ngiye emuva nasembili.

³⁴¹ Ngako-ke, khona masinyane nje, uma sengithulile, nalu Lusombululwa nje kanjalo. Bese-ke ngidvumela i-pheni masinyane nje, bese ngiyoLubhala phansi kanjalo, noma yini lengangiyibona futsi ngiyenta. NgiLubukisisa, kanjalo, ngate ngaLubhala phansi.

³⁴² Bese-ke ngitsatsa, lusuku lonkhe, futsi ngehle bese ngilandzela umkhondvo waLolu, bese ngiyabona kutsi Lubophene yini kusukela phansi emiBhalweni. Ngako-ke, “Hlolisani tonkhe tintfo.” Niyabona na? Nginalo Lolu lapha.

³⁴³ Futsi ngiyacabanga, “Manje, banengi bantfu lababa nemibono. Kunalabanengi lebebasetambulweni.” Uma kuphambene neLivi, kuyekele kanjalo; kunjalo, kuyekele kanjalo.

³⁴⁴ Manje, manje, ngako-ke ngihambisa Lolu ngisho naphansi *kanjena*, ngikwehlise *kanjena*. Ngibhale phansi tintfo letincane lapha. Ngacabanga, “Yebo-ke, manje, liklasi litojabula kuva loku, ngoba kubopha *lapha* futsi kubopha *lapha*. Manje, ake sibone, kutsi kutsini loku *lapha*? Yebo. Futsi, ya, naku, khona *lapha*.” Niyabona na?

³⁴⁵ Bese ngiLubuyisela emuva kuleliBhayibheli, futsi ngibophele lentfo phansi, liviki lonkhe. NaLo ke, ematheyiphini. Nemukelekile kubo. Futsi ngikwente ngako konkhe kwati kwami, ngaphansi kwenhlanganyelo yemaKhristu, umusa waNkulunkulu, kubantfu bonkhe, ngaJesu Khristu. Ngente lokwendlula konkhe lebengikwati kutsi kanjani.

³⁴⁶ Beningulelinye lemaklasi lamahle kunawo onkhe. Bekungekho muntfu lobekangahlala kahle kwendlula nomayini. Nonkhe ningene lapha ngensimbi yekucala nco emini, kwate kwaba yinsimbi yesihlanu nco, kuya kunoma ngunini lapho bavula indlu yekukhontela futsi baletsa i . . . bangenisa bantfu

ngekhati. Nime emakhateni; nihleli echweni; nente yonkhe intfo; nema nitungelete emabondza, kwate kwankenketa imilente yenu. Bengibabona besilisa, bahlala phansi, Badedela besifazane bahlale etulu, nalabehlukene bebasukuma kanjalo; bahleti batungeletile. Ngacabanga, “Nkhosi, konkhe . . .”

³⁴⁷ Leli bekuliviki leliyimfihlakalo. Yonkhe lentfo beyingakejwayeleki, kanjani, uma bantfu beta, ngibabone bemile lapho ngephandle, emafastelweni, eminyango, ngemuva batungelete ngemuva, ndzawo tonkhe, balalele. Futsi mayelana nekuba sikhulumi, ngikhashane nekuba sikhulumi. Ngi—nginalokungaka kuhlakanipha, kwati kutsi angisiso, kutsi angisiso sikhulumi. Kodvwa kungani bantfu bahlale futsi balalele kanjalo na? Bakwentelani na? Abeti kutova umuntfu lonjengami. Kodvwa bayeta ngoba kuNentfo letsite kuko, lendvonsa labantfu. Kunjalo. Niyabona na? KuNentfo letsite kuko, lebadvonsako.

³⁴⁸ Njengoba umkami bekeme lapha ngembili futsi wahlabela, ngesikhatsi ngicala:

Bavela eMphumalanga naseNshonalanga,
 Bavela eveni lelikhashane,
 Kutodla lidzili neNkhosi yetfu, kutodla
 njengesimenywa saKhe;
 Tibusiswe kanjani pho letihambi leti!
 Babuka buso baKhe lobungwele
 Bukhatimula ngekukhanya
 kwebuNkulunkulu;
 Bahlanganyeli lababusisiwe bemusa waKhe,
 Njengematjana laligugu emcheleni waKhe
 bayokhanya.

³⁴⁹ Kwangatsi ningakubeka loko emcondvweni, “Kuba litjana leliligugu eMcheleni waJesu Khristu.” Pawula watsi eBandleni, “Nine ni—nine ningemagugu, noma, ematjana laligugu eMchele waKhe.” Sifuna kuba ngematjana laligugu eMchele waJesu Khristu.

³⁵⁰ Asifuni, asikaze sibeke muntfu kuko. Khohlwani nomayini ngami. Ngingumnakenu, soni lesisindziswe ngemusa, lesingakakufaneli kuphila. Liciniso impela lelo. Angikusho loko kutsi ngititfobe; loko ngemaciniso. Akukho lutfo kimi, akukho naleyodvwa intfo levakalako, nhlobo.

³⁵¹ Kodvwa umusa waNkulunkulu uvumele ami tatane, emehlo lalufifi labuke ngesheya kwelikhethini lesikhatsi futsi ngibone letotintfo ngaleya, futsi ngiyabuya.

³⁵² Ngisengumfana lomncane, ngangibatsandza bantfu. Ngangihlala njalo ngifuna umuntfu kutsi angitsandze futsi angikhulumise. Akukho muntfu lobekakwenta, ngenca yeligama lemndeni. Akukho-muntfu lobekangikhulumisa.

353 Kodvwa ngesikhatsi ngenta kutinikela kwami kuNkulunkulu, ngako-ke... Bantfu bakitsi, limuva, bangema-Irishi, ngacabanga, “Mhlawumbe... Bonkhe bebayiKhatolika, futsi mhlawumbe bekungaba ngiKo.” Ngaya *lapho*, futsi Bekangandlela tsite. Ngase ngehlela ebandleni leBaptisti yekuCala, futsi Bekangulenyé indlela.

Ngatsi, “Nkhosi, kutofanele kube ngandlela tsite lecinisile.”

NeNtfo letsite yatsi, “KuLivi.”

Ngilibambile leloLivi. Bukani wonkhe umbono, ndzawo tonkhe.

354 Lusuku lengabeka ngalo lelolitje lekusekela likona ngaleya, ngase ngifaka loko lapho, ngabhala lapho Angikhombisa khona ngaloko kusa embonweni. “Ucinise kusikhatsi, noma kungesiso sikhatsi; wekhute ngako konkhe kubeketela nemFundziso. Ngoba kuyofika sikhatsi lapho bangayuvuma khona imFundziso lephilako; kepha ngekwetinkhanuko tabo bayotibutsela ndzawonye, njengabothishela, banetindlebe letibabako; futsi bafulatseliswe eCinisweni, baye etinganekwaneni.” Futsi ngitibonile letotihlahla letimbili, lengema ngakuto, tenta leyontfo lefanako impela. Kunjalo. Futsi silapho. Naloko kucinisile. Futsi, manje, ungeke...

355 Khumbulani. Ake nginikhutsate futsi. Ningasho kutsi, “Ngiyakubonga,” kunoma ngubani, nhlobo. Ningasho, nicabange loko, lomunye umfundisi noma lokutsite, lomunye umuntfu lofako; kukhona noma yini lenhle ngaye. Sizatfu, akekho. Angikhatsali kutsi ungubani. Kute lokuhle kunoma ngumuphi umuntfu. Kunjalo.

356 Uma kunesicuku sonkhe semacilongo sibekwe lapha, nalelinye lawo likhalisa umculo lotsite, ngumuntfu... Lawomacilongo asimungulu ngalokuphelele. Ngumfo longakhalisa licilongo, lowatiko kutsi utokwentanjani, locosha licilongo. Licilongo alihlangani ngalutfo nako. Umsindvo uvela ekuhlakanipheni ngemuva kwalo. Kunjalo. Ngako, onkhe emacilongo ayafana.

357 Bonkhe besilisa bayafana. Onkhe lamaKhristu ayafanana. Kute besilisa labakhulu emkhatsini wetfu. Asisibo besilisa labakhulu, akusibo besifazane labakhulu. Sonkhe sibanaketfu nabodzadze, sonkhe siyafanana, etibayeni letifanako. Asisibo “labakhulu.” Lomunye akenti lomkhulu kunalomunye, akukho ntfo nhlobo, kwenta. Cha, mnumzane. Kodvwa sonkhe nje sitidalwa letingebantfu.

358 Ningatami kuumusha tintfo. Ningatami kwenta nomayini lengetulu nje kwekuphila imphilo lesondzele, nginika ludvumo nekuhlonipha kuJesu Khristu. Wonkhe umuntfu uyakucondza loko manje na? [Libandla litsi, “Amen.”—Umhl.] Futsi nibese niMtsandza ngenhlitiyo yenu yonkhe. Niyakwenta na? [“Amen.”]

NgiyaMtsandza, (Futsi ngitomtsandza!),
 ngiyaMtsandza
 Ngoba Wangitsandza kucala
 Futsi wangitsengel'insindziso
 Esihlahleni saseKhalvari.

359 Akadvunyiswe Nkulunkulu! Ngabe wonkhe umuntfu uyacondzisisa na? [Libandla litsi, "Amen."—Umhl.] Ngabe wonkhe umuntfu uyakholwa na? ["Amen."] Niyakhumbula ngesikhatsi ngicala kucala, "Ngubani lokholwe ngumbiko wetfu na? Umkhono weNkhosi wembulelwe bani na?" Ngabe Wembulile kini, umusa waKhe, lokuhle kwaKhe na? ["Amen."] Amen. Khumbulani nje, niMtsandze ngayo yonkhe inhliityo yenu.

360 Ngibuyela ekhaya manje. Ngitobuya lapha futsi, iNkhosi itsandza, lapha ngeNhlaba lulunye.

361 Mhlawumbe, uma iNkhosi ikubeka enhliityweni yami, mhlawumbe ngalesinye sikhatsi ngalelihlobo kusenesikhatsi, njengeNhlaba noma ndzawanatsite, mhlawumbe ekucaleni kulelikwindla, uma iNkhosi ilibala, ngingatsandza kubuya bese ngihlela lobunye busuku lobusikhombisa, bemaCilongo laSikhombisa ekugcina. Ningakutsandza loko na? Ningakutsandza na? [Libandla litsi, "Amen."—Umhl.] Nitongikhulekela, kutsi Nkulunkulu utongisita na? ["Amen."] Kulungile.

362 Ngite ngibonane nani futsi, khumbulani leliculo lelidzala lelimnadzi:

NgiyaMtsandza, ngiyaMtsandza
 Ngoba Wangitsandza kucala
 Futsi wangitsengel'insindziso
 Esihlahleni saseKhalvari.

363 Manje ngifuna ukhotsamise inhloko yakho. Ngifuna kunikhulekela. Ngaphambi kwekutsi umelusi anikhulule, ngifuna kunikhulekela.

364 Babe wetfu loseZulwini, kwangatsi labantfu laba, Nkhosi, bangacondza. Lokukutsi, ngicinisekile kutsi kukhona labanye longacndzi. Kodvwa, Babe, kwangatsi banga—bangayati lenjongo. Futsi kwangatsi bangacondza, Babe, kutsi—kutsi ngumusa waKho kubo kutsi letintfo leti tiyambulwa. Futsi ngifuna kuKubonga, Nkhosi, ngelwati lekwati letintfo leti Lotembule kitsi.

365 Futsi ngikhulekela wonkhe lolapha, wonkhe lotsamele lemihlangano. Uma kubakhona labanye longakholwa, kwangatsi, Nkhosi, bangaba makholwa.

366 Ngikhulekela bonkhe labatova lemiLayeto ngetheyiphu. Futsi uma Wehla, lokukutsi Uyokwehla, akungabateki, emakhaya netindzawo talabangakholwa labanengi

loyowehluka; kodywa, Babe, ngikhulekela ngamunye, kutsi ngaphambi kwekutsi basho noma nguliphi ligama lelihlabalatako, kutsi kucala bangahlala phansi bese bahlola imiBhalo ngaloko lokushiwoko, bese-ke basho kuWe kutsi bacotfo impela futsi bafuna kwati kutsi leli liCiniso, noma cha. Futsi ngiyabakhulekela, Babe.

³⁶⁷ Futsi ngikhulekela laba labeme ngasemabondzeni, labeme ngephandle, labebahleti etimotweni tabo, ngenca yebantfwana labancane, nabo bonkhe lobekasekhatsi. Futsi nje bonkhe babo, Nkhosi, ngiyabakhulekela.

³⁶⁸ Futsi ngikhulekela kutsi imikhuleko yami itophendvulwa, kutsi Utobabusisa. Kucala, Nkhosi, baphe bonkhe kuPhila lokuPhakadze. Ngikhulekela kutsi akunawubakhona ngisho namunye wabo lolahlekako, hhayi ngisho namunye.

³⁶⁹ Futsi manje, Babe, asati kutsi lesentakalo lesikhulu siyoba nini. Kodvwa uma sibona letibonakaliso leti tibonakala, netenteko temBhalo, kufutfumalisa inhliyiyo yetfu ngetulu kwelibinta. Futsi ngiyakhuleka, Babe Nkulunkulu, kutsi Utawusisita.

³⁷⁰ Ngikhulekela kutsi Utosita umelusi wetfu lotsandzekako, uMnaketfu Neville. Mente, Nkhosi, agcwale umusa futsi agcwale emandla, nanekucondza, kute akhone kutsatsa loKudla loku lokubekiwe futsi ondle timvu taNkulunkulu.

³⁷¹ Nkhosi, ngikhulekela kutsi Utosusa kugula kitsi. Kwangatsi kungafezeka, kutsi uma bantfu bagula, kutsi bayokhumbula iNgati yeNkhosi Jesu lekhona naleyenele konkhe lebekwe e-altari, kwenta kubuyisana. Futsi ngikhulekela kutsi batophiliswa masinyane.

³⁷² Futsi ngikhulekela kutsi Utodedisa emandla aSathane kubo, kubacedza emandla, noma kutama kubenta bente tinkolo-ze. Noma, nje udedise onkhe emandla esitsa, Nkhosi. Singcwelise eVini laKho. Siphe kona, Nkhosi.

³⁷³ Ngako-ke, Nkhosi, ngikhulekela kutsi Utongisita. Ngi—ngi—ngicala kufiphala, Nkhosi. Ngiyati tinsuku tami ngeke tisaba tinengi kakhulu. Futsi ngikhulekela kutsi Utongisita, kutsi ngibe ngulocinisile, Nkhosi, futsi ngetsembeke futsi ngibe cotfo, kute ngikwati kutfwala loMlayeto ngiyuyise khashane njengoba ugcotjelwe mine kutsi ngiwetfwale. Futsi uma sekufika esikhatsini sekutsi ngilale phansi, bese ngehlela eMfuleni, nemagagasi acala kungena, O Nkulunkulu, kwangatsi ngingakhona kuniketa leNkemba lendzala kulomunye umuntfu loyokwetsembeka ngaYo, Nkhosi, futsi lototfwala liCiniso. Siphe kona, Nkhosi. Futsi, kute kube ngulesosikhatsi, ngisite ngicine futsi ngibe nemphilo, nekuba nesibidzi.

³⁷⁴ Sita libandla lami. Sibusise ndzawonye, Nkhosi. SibaKho. Siyeva manje kutsi uMoya waKho usemkhatsini wetfu. Sikholwa kutsi Utophendvula imikhuleko yetfu. Ngoba, sitinikela

kuWe, neLivi laKho, kutsi sikhonte tonkhe tinsuku tetfu etikwalomhlaba, eGameni leNdvodzana yaNkulunkulu, Jesu Khristu, uMsindzisi wetfu lotsandzekako, ngenkhatimulo yaKhe. Amen.

Ngi... (Nkulunkulu anibusise!)...
 NgiyaMtsandza, (ngayo yonkhe inhlitiyo yami),
 Ngoba Wangitsandza kucala.

³⁷⁵ Nkulunkulu akubusise, Mnaketfu Neville...?...Hlala endzaweni yemsebenti ...?...

LUPHAWU LWESIKHOMBISA LUYACHUBEKA

³⁷⁶ [Usandza kucedza kulalela luPhawu lweSikhombisa lwasekucaleni njengoba lushunyayeliwe ekupheleleni kwalo ngeliSontfo kusihlwa, iNdlovulenkulu 24, 1963 eTabernakeli laBranham eJeffersonville, e-Indiana. UMnaketfu Branham akafunanga kutsi loku kucoshwa kwasekucaleni kukhululwe. Ngelusuku lolulandzelako, ngeMsombuluko, iNdlovulenkulu 25, 1963, uMnaketfu Branham waya egumbini lelihhotela lalabahamba ngetimoto leMnaketfu Fred Sothmann neMnaketfu James Maguire lebebalawula ngalesosikhatsi ekwentiweni kwematheyiphu. UMnaketfu Branham watjela labanaketfu laba kutsi, “Angifuni lomlayeto utfunyelwe ngephandle ngalendlela longiyo.” Emvakwekulalela letheyiphu cobo lwakhe, wayala labanaketfu kutsi bamise letheyiphu endzaweni letsite, futsi kuleyondzawo (kucala kusukela endzimeni lengunombolo 261) warekhoda incenye lensha lecishe ibe yimizuzu lengemashumi lamabili budze (indzima 377-415). Lencenye lensha yabese-ke seyisetjentiswa esikhundleni salesiphetho sekugcina (idzima 261-375). Lokurekhodwa loku kulandzisa lokwadedelwa kuphela kwelu “Phawu lweSikhombisa” kwate kwaba ngu 1966. Emvakwekuba uMnaketfu Branham sekashiye inkhundla, libhodi leNhlangano yebuVangeli yaWilliam Branham ngavilinye yavumelana kudedela letheyiphu leyacoshwa kwekucala eTabernakeli. Kusukela ngalesosikhatsi, totimbili letilandziso betisolo titfolakala. Manje sesifake lomlayeto losengeto weMnaketfu Branham etheyiphini yinye, nalolwasekucaleni “luPhawu lweSikhombisa.” Leliphimbo lelilandzelako lolivako kutawuba nguMnaketfu Branham asegumbini lelihhotela lalabahamba ngetimoto ngeMsombuluko, iNdlovulenkulu 25, 1963—Umhl.]

³⁷⁷ Kuyoba yintfo lenhle kutsi akati lutfo ngaLo. Ngoba, kube bekatu, khona-ke bekayokulingisela Loko. Lawo ngemachinga akhe ekwenteni tintfo.

³⁷⁸ Ngako, ngako-ke, Nkulunkulu uLwente lwabhaca kakhulu emhlabeni wonkhe, ngisho naseZulwini, kutsi akukho ndlela

yekuLucondza, kuphela njengoba Nkulunkulu atoLwembula, cobolwaKhe.

³⁷⁹ Manje ngifuna nicaphele, kusihlwa, kutsi eluPhawini lweSitfupha, kwakukhona inhloso le—lekatsatfu yeluPhawu lweSitfupha.

Kwakukhona inhloso lekatsatfu yalabagibeli bemahhashi.

³⁸⁰ Bekunenhloso lekatsatfu kuto tonkhe letintfo leti. Lesibuyisela kulokutsatfu. Nesikhombisa, futsi, niyabona, tiMphawu letiSikhombisa, Titja letiSikhombisa, nakanjalonjalo. Manje, ngebutsatfu nangalokusikhombisa, yinombolo yaNkulunkulu etibalweni taKhe tekwembula Livi laKhe.

³⁸¹ Manje niyacaphela, njengaku—ku—kulabagibeli, manje, kwakunemahhashi lamatsatfu laphumako. Lelinye lawo kwakungulelimhlophe, lelinye lalingulelibovu, lelinye lalingulelimnyama. Kwase-ke, ehhashini lesine, ngani, onkhe lalihlanganiswe ndzawonye. Niyabona, inhloso lekatsatfu.

³⁸² Manje, Nkulunkulu wenta intfo lefanako. Nkulunkulu wenta lokufanako ngesikhatsi Atfumela ingwenyama yaKhe, lokwakuLivi laKhe, kulwa nemphikukhristu.

³⁸³ Khona-ke sitfola kutsi Watfumela inkhabi ngesikhatsi se—sesikhatsi sekuhlupheka lokukhulu, silwane semhlatjelo. Nakulesikhatsi lesi sekuhlupheka lokukhulu, nguloko kuphela bantfu lebebangakwenta, kwakukusebenta nje, sigcila, futsi batinikele babe ngumhlatjelo.

³⁸⁴ Khona-ke sitfola kutsi, emnyakeni lolandzelako, lokwakungumnyaka webaguculi, Nkulunkulu watfumela kuhlakanipha kwemuntfu, inhloko lenjengeyemuntfu esiDalweni, lokwakungemandla laphuma kubaguculi.

³⁸⁵ Manje nicaphelile na? Wonkhe...Akumangalisi bantfu baletinsuku leti basaphila futsi elibhabhalazini, njengoba kwakunjalo emnyakeni webaguculi, ngoba nje bakubona nge—ngendlela yebufundisi yekukubuka. Bakubona ngendlela emasemina lelikufundzise ngayo. Leyo kwake kwaba yindlela yaNkulunkulu, kodvwa siphile sendlula kuloko.

³⁸⁶ Manje sesisemnyakeni welukhozi, sambulo lesitokwembulwa, yonkhe intfo. Manje catsanisani loku neSambulo sahluke se 10, livesi 1 kuya kule 7. Futsi sitobona lapha kuleSambulo, Sambulo lapha, 10:1 kuya kule 7, kutsi, “Ngetinsuku tekuvakaliswa kweMlayeto wengelosi yesikhombisa, kwakukucedza nya tonkhe timfihlakalo taNkulunkulu.”

³⁸⁷ Manje siyatfola, futsi, kuloko, kutsi luPhawu lweSitfupha, manje luvulwa, lwalulwenhloso lekatsatfu. Manje, lapha kwakutinhloso.

388 Intfo yekucala, yayikutsi, kutsi intfombi ntfo lelele yayidzingeke yendlule esikhatsini sekuHlupheka lokukhulu kwekuhlantwa. Yadzingeke ihlantwe tono tayo tekungakholwa nekwala uMlayeto. Loku, ikwente ngesikhatsi sekuHlupheka lokukhulu. Siyabona tiphetsela ngalapha eSambulweni se 7, emkhatsini wesahluko se 6 nese 7 lapha, kutsi yayikadze ihlantiwe, futsi yayikadze inikwe tingubo tayo. Manje, ayisuye uMlobokati. Kodvwa libandla, bantfu labamsulwa la—la—labangabanga nalo litfuba, mhlawumbe, kwemukela uMlayeto, noma ngalanye indlela kutsi baphumphutsekiswa ngulababaprofethi bemanga. Futsi aba—abalitfolanga litfuba, kepha noko bacotfo sibili enhlitiyweni. Futsi Nkulunkulu uyayati inhlitiyo yabo. Futsi lapha bayahlantwa, kulesikhatsi lesi.

389 Niyakucaphela, lesinye sikhatsi sekuhlanta, loko kukwa-Israyeli, uma abutsana. Loko incenye yesibili. Nkulunkulu uhlanta Israyeli esikhatsini sekuHlupheka lokukhulu. Etigidzini letiyobutsana lapho, kuyoba netinkhulungwane letilikhulu nemashumi lamane nakune talabakhetsiwe, futsi bayohlantwa, futsi. Nkulunkulu uhlanta Israyeli.

390 Caphelani, kunemhlaba wonkhe lotohlantwa. Kuyoba nentfo ngangekutsi inyeti, tinkhanyeti, nayo yonkhe imvelo, iyohlantwa. Niyabona kutsi kuyini na? Umhlaba utenta musha, ngekuhlantwa, ulungela sikhatsi seminyaka leyiNkhulungwane. Sikhatsi seminyaka leyiNkhulungwane siyakhuphuka. Futsi, niyabona, nomayini lenemanyala kuyo itohlantwa ngesikhatsi seluPhawu lweSitfupha.

391 Manje, manje, niyacaphela yini? Ekuvulweni kwaloluPhawu lweSikhombisa, futsi lusemfihlakalweni lekatsatfu. Lolu, ngine. . . ngitokhuluma futsi ngikhulumile, kutsi yimfihlakalo yemiDvumo leSikhombisa. ImiDvumo leSikhombisa eZulwini iyosombulula lemfihlakalo. Kuyoba khona kanye nje ekuBuyeni kwaKhristu, ngoba Khristu watsi akekho lobekati ngesikhatsi Abuya.

392 Nicaphelile, ngesikhatsi emaJuda aMbuta loko na? Yatini. . . Ngesikhatsi sicatsanisa umBhalo lapha naMatewu wema 24, netiMphawu letisitfupha, luPhawu lweSikhombisa lwashiywa ngaphandle. Ngoba, niyabona, Khristu watsi, “NguNkulunkulu kuphela lobekati; hhayi ngisho netiNgelosi.” Akumangalisi, Lwalungakabhalwa ngisho. Niyabona, tathula; akukho lokwenteka ngalesosikhatsi. TiNgelosi atiLwati. Akekho lowatiko kutsi Uta nini.

393 Kodvwa kuyoba khona i—kuyoba khona i—i emaPhimbo laSikhombisa, alemiDvumo, layokwembula sambulo lesikhulu ngalesosikhatsi. Ngako, ngiyakholwa, kitsi tsine lesi. . . Uma singaLwati, futsi uma si. . . Aluyukwatiwa kute kube ngulesosikhatsi. Kodvwa luyokwembulwa ngalolosuku, ngeli-

awa lekufanele lembulwe ngalo. Ngako, intfo kitsi kutsi siyente kutsi sihloniphe ngekutitfoba phambi kwaNkulunkulu, futsi siMkhonte, futsi sente konkhe lesatiko kutsi kwentiwa kanjani, futsi siphile letinhle, timphilo temaKhristu. Lapha, manje, sitfola kutsi luPhawu lweSitfupha luvuliwe kitsi; siyaLubona. Futsi siyati kutsi loluPhawu lweSikhombisa lungeke lwephulelwe sive kute kufike lelo-awa.

³⁹⁴ Manje, kwakunalesinye sizatfu kutsi Nkulunkulu avumele leli emaPhimbo laSikhombisa advume. Ngoba, Lufanele lufike, niyabona. Ngoba i... Sitfola kutsi Khristu, liWundlu, watsatsa i—iNcwadzi esandleni saKhe, wase Wembula loluPhawu lweSikhombisa. Kodvwa, niyabona, yimfihlakalo lefihliwe. Akekho loLwatiko. Kodvwa, Lu—Lu, kuhambisana ngco naloko Lakusho, “Akekho lobekayokwati kuBuya kwaKhe.” Bebangeke bati futsi ngemfihlakalo yaloMdvumo loSikhombisa. Ngako, niyabona, kuchumene ndzawonye.

³⁹⁵ Loko lokungako, sinekuLucondza, namuhla, ngoba konkhe lolokunye kwaLo kusombululwe konkhe; kodvwa loku akukasombululwa. Kodvwa ngihleti ekamelweni lami, futsi ngeva loku... noma, angikuvanga, njalo, kodvwa ngibone Lusombuluka kulemiDvumo leSikhombisa. Manje, loko kukulapho singahamba sigcine khona, khona lapho.

³⁹⁶ Futsi manje ngiyetsemba kutsi nonkhe nitomkhonta Nkulunkulu futsi nente loko lokulungile. Futsi niMtsandze, yonkhe imphilo yenu, futsi niMkhonte. Futsi Nkulunkulu utokunakekela konkhe lolokunye.

³⁹⁷ Manje, sinako, ekupheleliseni lapha manje, ngemusa waNkulunkulu, tonkhe letimfihlakalo taletiMphawu letisitfupha lobekunamatseliswe ngeluphawu, futsi siyacondza futsi siyati lapha kutsi luPhawu lweSikhombisa alunakwatiwa esiveni.

³⁹⁸ Manje, kuBuya kwaKhe, ngeli-awa lekuBuya kwaKhe, uma kubhujiswa kwemhlaba, niyati. Washo lapho kutsi, “Siyoba yini sibonakaliso sekuphela kwemhlaba na?” KuMatewu wema 24, khona lapho baMbuta khona lowombuto. Wehlela kuloko. Washo nga-Israyeli abutsiswa njengesive, evesini lema 31, laMatewu 24:31. Kodvwa-ke Wase ucala ngemifanekiso, niyabona. Ngako-ke nibona i... “Fundzani umfanekiso wemkhiwa. Uma niwubona uhluma emacembe awo, ngani, niyati intfwasahlobo seyisedvute. Bese-ke uma nibona loku kufezeka, khona-ke nati kutsi sikhatsi sesisedvute.” Niyabona, Israyeli abutsana ekhaya lakhe lendzabuko. Kodvwa, niyacaphela, Washiya sambulo saloluPhawu lweSikhombisa.

³⁹⁹ Futsi lapha, ngesikhatsi luPhawu lweSikhombisa, ngesikhatsi Aluvula, WaLushiya futsi, niyabona. Ngako siyabona kutsi Luyimfihlakalo lephelele, ngako-ke li-awa lisengakabi ngilo kutsi lemfihlakalo yatiwe. Ngako-ke, sifika

lapha, nalolokunye kwaLo kuyokwatiwa lapha nje ngesikhatsi Jesu sekabonakala emhlabeni futsi, etela uMlobokati waKhe, noma ngabe kwentekani ngalesosikhatsi. Manje, kute kube ngulesosikhatsi, asikhulekeni sonkhe nje, siphile letinhle, leticondzile, timphilo temaKhristu, sibheke embili ekuBuyeni kwaKhe.

400 Futsi manje uma letheyiphu kungenteka iwele esandleni salabanye bantfu ndzawanatsite, ningatami kwenta timfundziso letitsite kuko. Intfo kuphela leniyentako, chubekani nje nikhonta Nkulunkulu. Ngoba, lemfihlo lenkhulu yinkhulu kangangekutsi Nkulunkulu bekangenakumvumela ngisho naJohane kutsi aLubhale. Lwadvuma, kodvwa Yena . . . ati loko, asetsembisa kutsi Luyovulwa. Kodvwa, kute kube ngulesikhatsi lesi, Alukavulwa.

401 Futsi manje siyabonga kuNkulunkulu ngaloko Lasibonise kona. Bengisolo ngihleti ekamelweni etulu lapho tinsuku letisiphohlongo. NeMlayeto lengisandza kuwucedza nje kuwuchaza kini, labanengi benu lapha batocondza. Futsi ngetsembise kutsi bekukhona intfo leyentekako, kamoya, ngaso sonkhe sikhatsi, lebengicinisekile kutsi benikugeja. Futsi naku lokungiko; kucinisekiswa lucobo kwaloku kuhunyushwa kwemiBhalo kutfunyelwe nguNkulunkulu.

402 Ngoba, ngaphambi kwekutsi ngisho singene kuLo, futsi ngitivele kutsi angiye enshonalanga, iNkhosi yangibonisa umbono ngalelinye lilanga, cishe ngensimbi yelishumi nco, ngalokunye kusa. Futsi ngiyafika futsi ngakuchaza lapha, kutsi ngangikubonile; ngangingati kutsi kwakuyini. Kwakusicuku setiNgelosi letisiSikhombisa. Sitokukhumbula loko. Nitokutfole etheyiphini, letsiwa, *Sikhatsi Sini, Mnumzane na?* Yeboke, manje, nguloko impela lenikubonako manje. TiNgelosi letisikhombisa . . . Ngangisenshonalanga.

403 Niyakhumbula, titfunywa letincanyana, taya emphumalanga. Titfunywa tesibili, ematuba, tinyoni letitse kubatinkhudwana, taya emphumalanga. Ngase-ke ngiyabuka . . . Tatikanye nami, ngaso sonkhe sikhatsi. Lowo kwakungulowoMdvonso wekuCala newesiBili.

404 Manje, wesiTsatfu wavela enshonalanga, ushanyela uya embili ngalelikhulu, litubane lelesabekako, futsi Tangicukula. Loko kwakukubuyela emphumalanga, nemfihlakalo yetiMphawu letiSikhombisa. Njengoba kwasho nje e—ephusheni laJunior Jackson, iNkhosi leyangivumela ngimhumushele lona lapho, “Ngekhatshi kwalesosivivane, kwakuneliTje lelimhlophe lebelingakabhalwa lutfo.” Kungalesosizatfu ngadzingeke ngiye enshonalanga, kuchumana nalena uMlayeto wetiNgelosi, kutsi ngibuyele lapha kuLwembula ebandleni. Khumbulani, ngatsi, “Tintfo letilandzelako letentekako tiyoba lapha ebandleni.” Loko kunjalo impela nje.

405 Lenye intfo, ngifuna nicaphele kutsi kwentekeni. Futsi uma nilalele letheyiphu, yalona lotsi *Sikhatsi Sini*, *Mnumzane na?*, nitocaphela kutsi iNgelosi yinye lenakekako mbamba kimi. Tonkhe leletinye taTo nje yayibonakala ijwayelekile. Kodvwa leNgelosi lena yayiyiNgelosi lenakekako. Yayingesencele sami, kulesicuku esimeni sesivivane.

406 Futsi, khumbulani, kwakusesivivaneni, lapho leliDvwala lelimhlophe lelaliyimfihlakalo lalingakabhalwa. NaletiNgelosi tangitsatsa tangifaka kulesosivivane saTo lucobo, timfihlakalo taNkulunkulu tatiwa kuphela kuTo. Futsi, manje, Tona sasitiTfunywa letatite kutohumusha lesosivivane, noma lowoMlayeto wemfihlo yaletiMphawu letiSikhombisa lokulele ngekhati kulesivivane.

407 Manje, leNgelosi, yayingesencele sami, yayingaba impela yekugcina, noma iNgelosi yesikhombisa, kube besingatibala Tona kusukela ngesencele kuya ngesekudla. Ngoba, Yayingesencele sami; mine ngiYibuka, ngasenshonalanga, Yona ita ngasemphumalanga, yayingaba ngesencele. Ngako, lowo kwakungaba nguMlayeto wengelosi yekugcina, lenakeka kakhulu. Khumbulani kutsi ngasho kanjani kutsi YayineyaYo, ibhekise inhloko yaYo emuva; netaYo letinkhulu, timphiko leticijile; nekutsi Yandizela kanjani kimi ngco. Manje, lolo nguloluPhawu lweSikhombisa. Isasolo iyintfo legcamile. Futsi si...Asati kutsi Luyini, namanje, ngoba Alukavunyelwa kwepfulwa.

408 Kodvwa manje, ngamunye wenu emhlanganweni ukucaphelile loko, kutsi bekungumhlangano lonjani nje! Wonkhe umuntfu bekabonakala nje kwangatsi... usekugcineni ngco kwesitulo sabo. Nawo wonkhe umuntfu eme atungelete lapha, kuyekucala, insimbi yesibili nco ntsambama, alindzele iminyango kutsi ivuleke, bese wenyukela lapha ngembali. Beme batungelete emabondza; titfo temtimba letinenkwantju, nayo yonkhe intfo.

409 Kuyini na? BekunguMoya loyiNgcwele utfumela phansi letiTfunywa leti, futsi beTiLwembulela tsine. Futsi-ke caphelani kutsi Luhlangane kanjani kwesisila selituba neLivi, ncamashi.

410 Bese kutsi-ke kunatisa nonkhe kutsi leli liCiniso, Yakusho ngaphambili cishe—cishe sekutinyanga letimbili manje, noma ngetulu, ngaphambi kwekutsi kuke kwenteke. Loko, ngesikhatsi ngiya enshonalanga, ngingaLwati; ngibuya lapha nekuhunyushwa njengoba IKuniketile. Manje khumbulani, embonweni, Ayizange ingitjele lutfo ngesikhatsi Ingenyusa. Ngangesaba, ngesaba kutsi ngangitokufa, ngibulawe ekuchumeni. Niyabona, Tatingenakukwenta.

411 Lihumusho lifika njengoba ngangiludzinga, loko kwakusekamelweni, futsi ngaLuniketa njengoba ILuniketa.

⁴¹² Manje, niyabona, bangani, imibono awehluleki. Ihlala njalo iphelele. Icinisile nje impela.

⁴¹³ Manje, umbono, kuhlanguaniswa neLivi, kuhlanguaniswa nemlandvo, kuhlanguaniswa neminyaka yelibandla, nako konkhe, kuhlanguana tsaca ndzawonye. Ngako, bengingasho ngeliciniso, kutsi, ngekwati kwami lokukhulu, nangekweLivi laNkulunkulu, nembono, nesambulo, lelihumusho ngako lingu ISHO KANJE INKHOSI.

⁴¹⁴ Manje, kwangatsi iNkhosi inganibusisa nonkhe, ngamunye, kakhulu impela, njengoba sisukuma manje futsi sihlabela leli lelimnadzi liculo lelidzala lelibandla. Nkulunkulu anibusise, ngamunye. Amen.

⁴¹⁵ [UMnaketfu Branham wengeta imigca lemine, letsatfwe endzimeni 374-375 yeMlayeto wakhe wayitolo kusihlwa, ngeNdlovulenkulu 24, 1963—Umhl.]

Ngi . . . (Nkulunkulu anibusise!) . . .
 NgiyaMtsandza, (ngayo yonkhe inhltiyo
 yami),
 Ngoba Wangitsandza kucala.

Nkulunkulu akubusise, Mnaketfu Neville . . . ? . . . Hlala endzaweni yemsebenti . . . ? . . .



LUPHAWU LWE SIKHOMBISA SSW63-0324E
(The Seventh Seal)

TINSHUMAYELO NGE SAMBULO SETI MPHAWU LETI SIKHOMBISA

LoMlayeto ngeMnaketfu William Marrion Branham, kwekucala wetfulwa ngesiNgisi ngeliSontfo kusihlwa, ngenyanga yeNdlovulenkhulu 24, 1963, eTabernakeli laBranham eJeffersonville, eIndiana, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2020 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org